

മിഥി
തൃപ്തി
മുഖ



H

മിഥി തൃപ്തി മുഖ

വിവർത്തനം: ഓമന

ЖАР-ПТИЦА
РУССКИЕ НАРОДНЫЕ
СКАЗКИ

на языке малаялам

© മലയാളപരിഭാഷ.
പ്രോഗ്രസ്സ് പബ്ലിഷേഴ്സ്, 1976

Ж 70802-372/677-76
014(01)-76





പണ്ടൊരിക്കൽ ഒരിടത്തു് ബെരെന്ദേയ് എന്ന പേരുള്ള ഒരു രാജാവു് ഉണ്ടായിരുന്നു. അദ്ദേഹത്തിന്റെ മൂന്നു പുത്രന്മാരിൽ ഏറ്റവും ഇളയവന്റെ പേർ ഇവാൻ എന്നായിരുന്നു.

രാജാവിനു് ഭംഗിയുള്ള ഒരു ഉദ്യാനവും അതിൽ സ്വർണ്ണ ആപ്പിളകൾ കായ്കുന്ന ഒരു ആപ്പിൾമരവും ഉണ്ടായിരുന്നു.

സ്വർണ്ണ ആപ്പിളകൾ ആരോ മോഷ്ടിക്കുന്നുണ്ടെന്നു് ഒരു ദിവസം രാജാവിനു മനസ്സിലായി. അതു് അദ്ദേഹത്തിനു് അതിയായ മനോവ്യഥ ഉണ്ടാക്കി. അദ്ദേഹം തോട്ടത്തിൽ കാവൽക്കാരെ നിയോഗിച്ചു. പക്ഷെ കള്ളനെ പിടിക്കാൻ അവർക്കു കഴിഞ്ഞില്ല.

രാജാവു് ദുഃഖംനിമിത്തം ക്ഷണപാനീയങ്ങൾ വെറുത്തു. പുത്രന്മാർ അദ്ദേഹത്തെ സമാധാനിപ്പിച്ചു: “പ്രിയ പിതാവേ, അങ്ങു് വ്യസനിക്കേണ്ട. ഞങ്ങൾതന്നെ ഉദ്യാനത്തിൽ കാവൽ നില്ക്കാം.”



മുത്തമകൻ പറഞ്ഞു: “ഇന്നു് കാവൽ നില്ക്കുന്നതു് ഞാനാണു്.”

അവൻ ഉദ്യാനത്തിലെത്തി. സായാഹ്നം മുഴുവൻ അവൻ അവിടെ ചുറ്റി നടന്നിട്ടും ആരെയും കണ്ടുമുട്ടിയില്ല. അതുകൊണ്ടു് അവൻ പുൽത്തകിടിയിൽ കിടന്നു് ഉറങ്ങി.

രാവിലെ രാജാവു് അവനോടു ചോദിച്ചു: “നീ നല്ല വാർത്ത വല്ലതും കൊണ്ടുവന്നിട്ടുണ്ടോ? ആരാണു് കള്ളനെന്നു് കണ്ടു പിടിച്ചു?”

“ഇല്ല, അച്ഛാ. ഞാൻ രാത്രിയിൽ കണ്ണടച്ചതേയില്ല. എനിക്കും ആരെയും കണ്ടില്ല.”

പിറ്റേ ദിവസം രണ്ടാമത്തെ പുത്രൻ കാവലിനു പോയി. അവനും അവിടെ കിടന്നു് ഉറങ്ങി. കള്ളന്മാരെ ആരെയും താൻ കണ്ടില്ലെന്നു് അവൻ രാവിലെ അച്ഛനോടു പറഞ്ഞു.



ഇളയമകന്റെ ഉഴം വന്നു. ഇവാൻ രാജകുമാരൻ തോട്ടത്തിൽ കാവലിനു പോയ രാത്രി അവൻ കിടക്കുകപോയിട്ട് ഒന്നിരിക്കുക പോലും ചെയ്തില്ല. ഉറക്കം തന്നെ കീഴടക്കുമെന്നു തോന്നിയപ്പോഴെല്ലാം അവൻ മഞ്ഞുതുള്ളികളുകൊണ്ട് മുഖം കഴുകി. ഉടൻതന്നെ ഉറക്കം പോയി.

രാത്രി അതിക്രമിച്ചപ്പോൾ പെട്ടെന്നു തോട്ടത്തിൽ ഒരു പ്രകാശം അവൻ കണ്ടു. അതു വർദ്ധിച്ചുവർദ്ധിച്ചു തോട്ടം മുഴുവൻ വ്യാപിച്ചു. സ്വർണ്ണ ആപ്പിൾ കൊത്തിത്തന്നുകൊണ്ട് ആപ്പിൾ മരത്തിൽ തീപ്പക്ഷി ഇരിക്കുന്നതു് ഇവാൻ കണ്ടു.

ഇവാൻ രാജകുമാരൻ ഒച്ചയുണ്ടാക്കാതെ മരത്തിനടുത്തെത്തി തീപ്പക്ഷിയുടെ വാലിൽ പിടികൂടി. എന്നാൽ പക്ഷി കുതിരി പിടി വിടുവിച്ചു പറന്നുപോയി. അതിന്റെ വാലിലെ ഒരു തൂവൽ മാത്രം ഇവാന്റെ കയ്യിലിരുന്നു.

പിറേന്നു രാവിലെ ഇവാൻ രാജകുമാരൻ അച്ഛന്റെ മുഖിലെത്തി.

“മകനെ, നീ കള്ളനെ പിടിച്ചോ?” രാജാവു ചോദിച്ചു.

“പ്രിയപ്പെട്ട അച്ഛാ,” ഇവാൻ പറഞ്ഞു, “ഞാൻ അവനെ പിടിച്ചിട്ടില്ല, പക്ഷെ കള്ളനാരാണെന്നു കണ്ടുപിടിച്ചു. ഇതാ അവൻ അങ്ങേയ്ക്കായി ഒരു തൂവൽ എന്നെ ഏല്പിച്ചിരിക്കുന്നു. തീപ്പക്ഷിയാണു് കള്ളൻ, അച്ഛാ.”

രാജാവു തൂവൽ വാങ്ങി. അപ്പോൾ മുതൽ അദ്ദേഹത്തിനു് ഉന്മേഷം തോന്നി. അദ്ദേഹം ആഹാരം കഴിച്ചുതുടങ്ങി. എന്നാൽ ഒരു സുപ്രഭാതത്തിൽ തീപ്പക്ഷിയെപ്പറ്റിയുള്ള ചിന്ത അദ്ദേഹത്തെ അലട്ടിതുടങ്ങി.

അദ്ദേഹം പുത്രന്മാരെ വിളിച്ചു ഇങ്ങിനെ പറഞ്ഞു:

“എന്റെ പ്രിയപുത്രന്മാരെ, നിങ്ങൾ നിങ്ങളുടെ വിശ്വസ്തരായ കുതിരകളുടെ പുറത്തു കയറി ദേശസഞ്ചാരത്തിനു പോകണമെന്നാണു് എന്റെ അഭിപ്രായം. ഒരുപക്ഷെ നിങ്ങൾക്കു് തീപ്പക്ഷിയെ കാണാൻ കഴിഞ്ഞേക്കും.”

പുത്രന്മാർ രാജാവിനെ വണങ്ങിയിട്ടു് വിശ്വസ്തരായ കുതിരകളുടെ പുറത്തു കയറി പുറപ്പെട്ടു. മുത്തവൻ ഒരു വഴിയെ പോയി. രണ്ടാമത്തവൻ മറ്റൊരു വഴിയെ പോയി. ഇവാൻ രാജകുമാരൻ മൂന്നാമതൊരു വഴിയിലൂടെയാണു് സഞ്ചരിച്ചതു്.

ഇവാൻ രാജകുമാരൻ എത്ര ദൂരം സഞ്ചരിച്ചെന്നു പറയാൻ കഴിയില്ല. എന്നാൽ ഒരു ചുടുള്ള മദ്ധ്യാഹ്നത്തിൽ യാത്രാക്ഷീണം കൊണ്ടു് തളർന്നു് അവൻ കുതിരപ്പുറത്തുനിന്നിറങ്ങി വിശ്രമിക്കാനായി ഒരിടത്തു കിടന്നു.

അവൻ എത്ര നേരം ഉറങ്ങിയെന്നു് ഇന്നുവരെ ആർക്കും അറിഞ്ഞുകൂടാ. എന്നാൽ ഉണർന്നപ്പോൾ അവന്റെ കുതിരയെ കാണാനില്ലായിരുന്നുവെന്നു് നമുക്കറിയാം. അവൻ കുതിരയെ അന്വേഷിച്ചു് നടന്നു. നടന്നു നടന്നു് ഒടുവിൽ കുതിര കിടക്കുന്നിടത്തു് അവൻ എത്തി. പക്ഷെ കുതിരയുടെ അസ്ഥി മാത്രമേ അവിടെ ഉണ്ടായിരുന്നുള്ളൂ.

ഇവാൻ രാജകുമാരൻ വിഷമസ്ഥിതിയിലായി. കുതിരയില്ലാതെ എങ്ങിനെ യാത്രചെയ്യും? “കുതിരയില്ലെങ്കിൽ നടന്നു പോകാം,” എന്ന് വിചാരിച്ചുകൊണ്ടു് അവൻ നടന്നു.

നടന്നു നടന്നു് അവൻ തളർന്നു. ദുഃഖിതനും നിരാശനുമായ അവൻ വിശ്രമിക്കാൻ പുല്ലിൽ ഇരുന്നു. എവിടെനിന്നെന്നറിയില്ല, ആ സമയത്തു് ഒരു ചെന്നായ് അവിടെയെത്തി ഇങ്ങിനെ പറഞ്ഞു:

“ഇവാൻ രാജകുമാരാ, ഇത്ര ദുഃഖിതനും അശരണനുമായി ഇവിടെ ഇരിക്കാൻ കാരണമെന്താണു്?”

“ഞാൻ എങ്ങിനെ ദുഃഖിക്കാതിരിക്കും? എനിക്കു് എന്റെ വിശ്വസ്തനായ കുതിര നഷ്ടപ്പെട്ടു്.”

“ഞാനാണു്, ഇവാൻ രാജകുമാരാ, അങ്ങയുടെ കുതിരയെ തിന്നതു്. പക്ഷെ എനിക്കു് അങ്ങയോടു് ഇപ്പോൾ സഹതാപം തോന്നുന്നു. സ്വദേശത്തുനിന്നു് ഇത്ര ദൂരെ അങ്ങെന്താണു് ചെയ്യുന്നതു്? എങ്ങോട്ടാണു് പോകുന്നതു്?”

“തീപ്പക്ഷിയെ അന്വേഷിച്ചു് അച്ഛൻ എന്നെ അയച്ചിരിക്കു
യാണു്.”

“പക്ഷെ ആ കതിരയുടെ പുറത്തു് മൂന്നു വർഷം സഞ്ചരിച്ചാ
ലും അങ്ങേക്കു് തീപ്പക്ഷിയുടെ അടുത്തെത്താൻ കഴിയുകയില്ല.
അതു് എവിടെയാണു് താമസിക്കുന്നതെന്നു് എനിക്കു മാത്രമേ
അറിയൂ. അതുകൊണ്ടു് ഇങ്ങിനെ ചെയ്യാം: ഞാൻ അങ്ങയുടെ കതി
രയെ തിന്നതിനു പകരം ഇനിമേൽ അങ്ങയുടെ വിശ്വസ്തു ഭൃത്യനാ
യിരിക്കാം. എന്റെ പുറത്തു കയറി മുറുകെ പിടിച്ചിരിക്കുന്നോളൂ.”

ഇവാൻ രാജകുമാരൻ ചെന്നായുടെ പുറത്തു കയറി. അതു്
മിന്നൽവേഗത്തിൽ പാഞ്ഞു. പച്ചക്കാടുകൾ പിന്നിലാക്കി, നീല
ത്തടാകങ്ങൾ തരണം ചെയ്തു് അതു് ഒടുവിൽ പൊക്കമുള്ള മതിലുക
ളാൽ ചുറ്റപ്പെട്ട ഒരു കൊട്ടാരത്തിനടുത്തെത്തി.

“ഇവാൻ രാജകുമാരാ,” ചെന്നായ പറഞ്ഞു, “ശ്രദ്ധിച്ചു
കേട്ടാലും. ഞാൻ പറയുന്നതു് ഓർമ്മയിൽ വച്ചുകൊള്ളണം. ഒന്നും
യേശ്വസാനില്ല—നമ്മൾ ഒരു നല്ല സമയത്താണു് വന്നതു്: പാ
റാവുകാരെല്ലാവരും ഉറക്കമാണു്. ഗോപുരത്തിനുള്ളിൽ ഒരു അ
റയുണ്ടു്. ആ അറയ്ക്കു് ഒരു ജനലുണ്ടു്. ആ ജനലിൽ ഒരു സ്വർണ്ണക്കൂ
ടുണ്ടു്. ആ സ്വർണ്ണക്കൂട്ടിൽ തീപ്പക്ഷി ഇരിക്കുന്നുണ്ടു്. പക്ഷിയെ
എടുത്തു് നെഞ്ചിൽ ഒളിച്ചുവയ്ക്കണം. പക്ഷെ കൂടു് എടുക്കരുതു്.
ഇതു പ്രത്യേകം ഓർമ്മയിലിരിക്കട്ടെ!”

ഇവാൻ രാജകുമാരൻ മതിൽ ചാടി അകത്തു കടന്നു. ഗോപു
രത്തിന്റെ ജനാലയിൽ സ്വർണ്ണക്കൂടു അതിനുള്ളിൽ തീപ്പക്ഷി
യും ഇരിക്കുന്നതു് അവൻ കണ്ടു. അവൻ പക്ഷിയെ എടുത്തു്
നെഞ്ചിൽ ഒളിച്ചുവച്ചു. അവനു് ആ കൂട്ടിൽനിന്നു് കണ്ണുടക്കാൻ
കഴിഞ്ഞില്ല. “എത്ര ഭംഗിയുള്ള സ്വർണ്ണക്കൂടു്!” അവൻ വിചാ
രിച്ചു. ചെന്നായുടെ താക്കീതു് മറന്നു് അവൻ കൂടു കയ്യിലെടുത്തു.
ആ നിമിഷം കൊട്ടാരം മുഴുവൻ ശബ്ദമായമാനമായിത്തീർന്നു—
കാഹളധ്വാനി മുഴങ്ങി, ചെണ്ടകൾ കൊട്ടി, പാറാവുകാർ ഉണർന്നു.



അവർ ഇവാൻ രാജകുമാരനെ പിടിച്ചു അഫ്റോൺ രാജാവിന്റെ സന്നിധിയിൽ കൊണ്ടുചെന്നു.

“നീ ആരാണു്, എവിടന്നാണു്?” അഫ്റോൺ രാജാവു് രോഷാകലനായി ചോദിച്ചു.

“ഞാൻ ബെരെന്ദേയ് രാജാവിന്റെ പുത്രനായ ഇവാൻ രാജകുമാരനാണു്.”

“ഹാ, കഷ്ടം! ഒരു രാജകുമാരൻ കള്ളനായിത്തീരുന്നതു് എത്ര അപമാനകരമാണു്!”

“പക്ഷെ ഞങ്ങളുടെ തോട്ടത്തിൽനിന്നു് ആപ്പിൾ മോഷ്ടിക്കാൻ അങ്ങു് ആ പക്ഷിയെ അനുവദിച്ചതോ?” ഇവാൻ ചോദിച്ചു.

“നീ ഇക്കാര്യം എന്നോടു് നേരിട്ടു് പറഞ്ഞിരുന്നെങ്കിൽ നിന്റെ അച്ഛനായ ബെരെന്ദേയ് രാജാവിനോടുള്ള ബഹുമാനസൂചകമായി ഞാൻ ആ പക്ഷിയെ നിനക്കു സമ്മാനിക്കുമായിരുന്നു. പക്ഷെ ഇപ്പോൾ നിന്റെ കടുംബത്തിന്റെ ഈ അപകീർത്തി ഞാൻ എല്ലായിടത്തും പ്രസിദ്ധപ്പെടുത്തും. അല്ലെങ്കിൽ പോകട്ടെ—ഞാനതു ചെയ്യുന്നില്ല. നീ എനിക്കു് ഒരു കാര്യം സാധിച്ചുതന്നാൽ ഞാൻ നിനക്കു് മാപ്പുതരാം. ഒരു രാജ്യത്തു് കസ്മാൻ എന്നുപേരുള്ള ഒരു രാജാവിനു് സ്വർണ്ണക്കുഞ്ചിരോമമുള്ള ഒരു കുതിരയുണ്ടു്. ആ കുതിരയെ നീ എന്നിക്കു കൊണ്ടുത്തരികയാണെങ്കിൽ ഞാൻ നിനക്കു് തീപ്പക്ഷിയെ മാത്രമല്ല, സ്വർണ്ണക്കുടുംതരാം.”

ഇവാൻ രാജകുമാരൻ നിരാശനായി ചെന്നായുടെ അടുത്തേക്കു മടങ്ങി.

“കൂടു തൊട്ടുപോകരുതെന്നു് ഞാൻ അങ്ങയോടു് പറഞ്ഞിരുന്നു,” ചെന്നായ പറഞ്ഞു. “എന്റെ മുന്നറിയിപ്പു് വകവയ്ക്കാതിരുന്നതെന്താണു്?”

“എനിക്കു് വളരെ വേദമുണ്ടു്. ചെന്നായെ, എനിക്കു് മാപ്പുതരൂ.”

“വേദിച്ചതുകൊണ്ടു് വലിയ പ്രയോജനമൊന്നും ഇല്ല. സമയം കളയാതെ എന്റെ പുറത്തു കയറി ഇരിക്കൂ. ഞാൻ എന്റെ വാക്കു പാലിക്കുതന്നെ ചെയ്യും.”

ഇവാൻ രാജകുമാരനേയും കൊണ്ടു് ചെന്നായ അതിശീഘ്രം പാഞ്ഞു. അവർ എത്രകാലം യാത്ര ചെയ്തെന്നു് അറിയില്ല. ഒടുവിൽ സ്വർണ്ണക്കുഞ്ചിരോമമുള്ള കുതിരയെ സൂക്ഷിച്ചിരുന്ന കൊട്ടാരത്തിൽ അവർ എത്തി.

“ഇവാൻ രാജകുമാരാ, മതിൽ ചാടി അപ്പുറത്തിറങ്ങിക്കൊല്ല, പാറാവുകാർ ഉറക്കമാണു്. ലായത്തിൽ കയറി കുതിരയെ ഇറക്കിക്കൊണ്ടു വരണം. എന്നാൽ കടിഞ്ഞാണിൽ തൊട്ടുപോകരുതു്.”

ഇവാൻ രാജകുമാരൻ കൊട്ടാരത്തിൽ കയറി. പാറാവുകാർ എല്ലാവരും ഉറക്കമായിരുന്നു. അവൻ ലായത്തിൽ കയറി കുതിരയെ പിടിച്ചു. എന്നാൽ കടിഞ്ഞാണു് എടുക്കാതിരിക്കാൻ അവനു കഴിഞ്ഞില്ല—സ്വർണ്ണക്കൊണ്ടുണ്ടാക്കി കല്ലുകൾ പതിച്ച ആ കടിഞ്ഞാണു് ആ കുതിരയ്ക്കു് ചേർന്നതായിരുന്നു.

ഇവാൻ അതു തൊട്ടയടനെ കൊട്ടാരത്തിലാകെ ബഹളമായി. കാഹളധ്വാനി മുഴങ്ങി, ചെണ്ടകൾ കൊട്ടി. പാറാവുകാർ ഉണർന്നു. അവർ ഇവാൻ രാജകുമാരനെ പിടിച്ചു കസ്മാൻ രാജാവിന്റെ സന്നിധിയിൽ കൊണ്ടുചെന്നു.

“നീ ആരാണു്, എവിടന്നാണു്?”

“ഞാൻ ഇവാൻ രാജകുമാരനാണു്.”

“കുതിരയെ മോഷ്ടിക്കാനിറങ്ങിയിരിക്കുന്നു! എന്തൊരു വിഡ്ഢിത്തമാണിതു്! ഒരു സാധാരണക്കാരനായ കൃഷീവലൻപോലും ഇത്ര അധഃപതിക്കുകയല്ല. എങ്കിലും ഞാൻ നിനക്കു മാപ്പുതരാം. ഒരു കാര്യം സാധിച്ചുതരണമെന്നു മാത്രം. ദാൽമാതു് രാജാവിനു് സുന്ദരിയായ യെലേന എന്നു പേരുള്ള ഒരു മകളുണ്ടു്. അവളെ മോഷ്ടിച്ചു് എന്നിക്കു തരാമെങ്കിൽ ഞാൻ കുതിരയേയും കടിഞ്ഞാണം നിനക്കു തരാം.”

ഇവാൻ രാജകുമാരൻ പഴയതിലും നിരാശനായാണു് ചെന്നായുടെ അടുത്തെത്തിയതു്.

“രാജകുമാരാ, കടിഞ്ഞാൺ തൊടരുതെന്നു ഞാൻ പറഞ്ഞിരുന്നല്ലോ!” ചെന്നായ് ചോദിച്ചു. “എന്റെ മുന്നറിയിപ്പ് അവഗണിച്ചതെന്താണ്?”

“ഞാൻ വളരെ വേദിക്കുന്നു. എനിക്കു മാപ്പുതരൂ.”

“വേദിച്ചതുകൊണ്ടു വലിയ പ്രയോജനമൊന്നും ഇല്ല. സമയം കളയാതെ എന്റെ പുറത്തിരുന്നോളൂ.”

ചെന്നായ് ഇവാനേയുംകൊണ്ടു അതിവേഗം ഓടി. ഒടുവിൽ അവർ ദാൽമാത് രാജാവിന്റെ രാജ്യത്തെത്തി. സുന്ദരിയായ യെലേന ഉദ്യാനത്തിൽ തോഴിമാരോടൊപ്പം ഉലാത്തുകയായിരുന്നു.

“ഇത്തവണ ഞാൻ പോകാം,” ചെന്നായ് പറഞ്ഞു. “രാജകുമാരൻ നാം വന്ന വഴിയെ മടങ്ങിപ്പോകണം. ഞാൻ ഒപ്പമെത്തിക്കോളാം.”

ഇവാൻ രാജകുമാരൻ തിരിച്ചു നടന്നു. ചെന്നായ് മതിൽ ചാടി തോട്ടത്തിലെത്തി. അതു ഒരു കുറിച്ചെടിയുടെ പിന്നിൽ പതുങ്ങിയിരുന്ന് ഒളിഞ്ഞുനോക്കി. സുന്ദരിയായ യെലേനയും തോഴിമാരും തോട്ടത്തിൽ നടന്നുകൊണ്ടിരുന്നു. കുറച്ചുകഴിഞ്ഞപ്പോൾ യെലേന മറ്റുള്ളവരുടെ പിന്നിലായി. ആ തക്കംനോക്കി ചെന്നായ് അവളെ പിടിച്ചു പുറത്തു വെച്ചുകൊണ്ടു മതിൽ ചാടി ഓടി.

ഇവാൻ രാജകുമാരൻ വന്നവഴിയെ തിരിച്ചുപോവുകയായിരുന്നു. പെട്ടെന്നു ചെന്നായ് യെലേനയേയും പുറത്തിരുത്തിക്കൊണ്ടു ഒപ്പമെത്തി. ഇവാൻ ഇതിൽപ്പരം സന്തോഷം ഉണ്ടാകാനില്ല!

“അങ്ങും എന്റെ പുറത്തു കയറിക്കോളൂ. വേഗം വേണം. അല്ലെങ്കിൽ അവർ നമ്മെ പിടികൂടും,” ചെന്നായ് പറഞ്ഞു.

ഇവാനേയും യെലേനയേയും പുറത്തിരുത്തിക്കൊണ്ടു ചെന്നായ് വായുവേഗത്തിൽ ഓടി. പച്ചക്കാടുകൾ പിന്നിട്ടു നീലത്തടാകങ്ങൾ തരണംചെയ്തു അവർ ഒടുവിൽ കസ്മാൻ രാജാവിന്റെ രാജ്യത്തെത്തി.

“ഇവാൻ രാജകുമാരാ, അങ്ങെന്താണ് ഇത്ര ദുഃഖിതനും മൗനിയും ആയിരിക്കുന്നത്?” ചെന്നായ് ചോദിച്ചു.



“ഞാനെങ്ങിനെ ദുഃഖിക്കാതിരിക്കും? ഈ സൗന്ദര്യവതിയെ കൈവെടിയാൻ എന്റെ ഹൃദയം സമ്മതിക്കുന്നില്ല. സുന്ദരിയായ യെലേനയെ കൊടുത്തിട്ട് ഒരു കതിരയെ വാങ്ങണമല്ലോ എനോർത്തു എന്റെ ഹൃദയം തകരുന്നു.”

“ഈ സുന്ദരിയെ കൊടുക്കേണ്ട. ഇവളെ എവിടെയെങ്കിലും ഒളിച്ചിരുത്തിയിട്ട് ഞാൻ സുന്ദരിയായ യെലേനയായി അങ്ങയോടൊപ്പം വരാം. അങ്ങ് എന്നെ രാജാവിന് കൊടുത്താൽ മതി.”

അവർ സുന്ദരിയായ യെലേനയെ കാട്ടിലുള്ള ഒരു കടലിൽ ഒളിച്ചിരുത്തി. ചെന്നായ് ഒന്നു തലകത്തിമറിഞ്ഞു, ഉടൻതന്നെ അത് സുന്ദരിയായ യെലേനയുടെ പ്രതിരൂപമായി മാറി. ഇവാൻ അതിനെ കസ്മാൻ രാജാവിന്റെ അടുത്തേക്ക് കൊണ്ടുപോയി. രാജാവ് സന്തുഷ്ടനായി. അയാൾക്ക് ഇവാനോടു് അതിയായ കൃതജ്ഞത തോന്നി.

“എനിക്കു് ഒരു വധുവിനെ കൊണ്ടുവന്നതിനു് നന്ദി. കതിരയും കടിഞ്ഞാണം ഇപ്പോൾ നിന്റേതാണ്.”

ഇവാൻ കതിരപ്പറത്തു കയറി സുന്ദരിയായ യെലേനയുടെ അടുത്തേക്കു പോയി. അവളേയും കതിരപ്പറത്തിരുത്തി അവൻ കതിരയെ അതിവേഗം ഓടിച്ചു.

കസ്മാൻ രാജാവു് വിവാഹം ആഘോഷിച്ചു. പകൽ മുഴുവൻ നീണ്ടുനിന്ന സൽക്കാരവും സദ്യയും കഴിഞ്ഞു് അയാൾ യെലേനയേയും കൊണ്ടു് കിടപ്പറയിൽ പ്രവേശിച്ചു. യുവതിയായ ഭാര്യയുടെ മുഖത്തിനു പകരം ഒരു ചെന്നായുടെ മോന്തയാണ് രാജാവു് കട്ടിലിൽ തന്റെയടുത്തു് കണ്ടതു്. അയാൾ പേടിച്ച് കട്ടിലിൽനിന്നു് താഴെ വീണു. ചെന്നായ് ചാടിയെണീറ്റു് പുറത്തേയ്ക്കോടി.

ചെന്നായ് ഇവാൻ രാജകുമാരന്റെ ഒപ്പം എത്തിയിട്ടു് ചോദിച്ചു:

“രാജകുമാരനു് എന്താണ് ദുഃഖം?”

“ഞാൻ എങ്ങിനെ ദുഃഖിക്കാതിരിക്കും? തീപ്പക്ഷിയെ കിട്ടാൻ വേണ്ടി സ്വർണ്ണക്കുഞ്ചിരോമമുള്ള കതിരയെ കൊടുക്കാൻ എനിക്കു് മനസ്സുവരുന്നില്ല.”

“വിഷമിക്കേണ്ട, ഞാൻ വഴിയുണ്ടാക്കാം,” ചെന്നായ് പറഞ്ഞു.

അവർ താമസിയാതെ അഫ്റോൺ രാജാവിന്റെ രാജ്യത്തെത്തി.

“കതിരയേയും സുന്ദരിയായ യെലേനയേയും ഒളിപ്പിക്കാം,” ചെന്നായ് പറഞ്ഞു. “ഞാൻ സ്വർണ്ണക്കുഞ്ചിരോമമുള്ള കതിരയായി അഫ്റോൺ രാജാവിന്റെയടുത്തേക്കു് വരാം.”

അവർ യെലേനയേയും കതിരയേയും ഒരു കാട്ടിൽ ഒളിച്ചിരുത്തി. ചെന്നായ് തലകത്തിമറിഞ്ഞു് കതിരയായി മാറി, ഇവാനോടൊപ്പം രാജാവിന്റെയടുത്തേക്കു പോയി. രാജാവു് സന്തോഷിച്ചു് തീപ്പക്ഷിയെ സ്വർണ്ണക്കുട്ടിലിട്ടു് ഇവാൻ നല്കി.

ഇവാൻ നടന്നു് കാട്ടിലെത്തി യെലേനയെ കതിരപ്പറത്തു കയറി സ്വർണ്ണക്കുട്ടിലെ തീപ്പക്ഷിയേയും കൊണ്ടു് സ്വന്തം നാട്ടിലേക്കു് തിരിച്ചു.

അഫ്റോൺ രാജാവു് കതിരപ്പറത്തുകയാൻ തയ്യാറായിനിന്ന യുടൻ കതിര ഒരു ഭയങ്കരനായ ചെന്നായായി. രാജാവു് പേടിച്ച് ബോധംകെട്ടു വീണു. ചെന്നായ് ഓടി ഇവാനോടൊപ്പം എത്തി.

“വിട തരൂ,” അതു പറഞ്ഞു. “ഇനി മുമ്പോട്ടു് വരാൻ എനിക്കു് നിവൃത്തിയില്ല.”

ഇവാൻ രാജകുമാരൻ കതിരപ്പറത്തുനിന്നിറങ്ങി. ചെന്നായെ മൂന്നുപ്രാവശ്യം നമസ്കരിച്ചിട്ടു് അവൻ അതിനോടു് കൃതജ്ഞത പറഞ്ഞു.

“എന്നെന്നേയ്ക്കുമായി യാത്രപറയേണ്ട. അങ്ങേക്കു് ഇനിയും എന്നെക്കൊണ്ടു് ആവശ്യമുണ്ടായെന്നു വരും,” ചെന്നായ് പറഞ്ഞു.

“ഇനി ഇതിനെക്കൊണ്ടു് എനിക്കു് എന്താവശ്യമാണു്?” ഇവാൻ വിചാരിച്ചു. “എന്റെ എല്ലാ ആഗ്രഹങ്ങളും സാധിച്ചുകഴിഞ്ഞു.”

സുന്ദരിയായ യെലേനയേയും തീപ്പക്ഷിയേയുംകൊണ്ട് അവൻ കതിരപ്പറത്തു കയറി അതിവേഗം സഞ്ചരിച്ചു. സ്വന്തം രാജ്യത്തെത്തിയപ്പോൾ കതിരയെ നിർത്തി ആഹാരം കഴിക്കുകയും വിശ്രമിക്കുകയും ചെയ്യാൻ അവൻ തീരുമാനിച്ചു. അവന്റെ കൈവശം കുറച്ച് റൊട്ടിയുണ്ടായിരുന്നു. അവർ അതു തിന്നുകയും ഉറവയിൽനിന്ന് വെള്ളം കുടിക്കുകയും ചെയ്തു. പിന്നീട് അവർ വിശ്രമിക്കാൻ കിടന്നു.

ഇവാൻ രാജകുമാരൻ ഉറങ്ങിക്കിടക്കുമ്പോൾ അവന്റെ സഹോദരന്മാർ രണ്ടുപേരും കതിരപ്പറത്തു് ആ വഴി വന്നു. അവർ പല രാജ്യങ്ങളിലും തീപ്പക്ഷിയെ അന്വേഷിച്ചു നടന്നിട്ട് വെറും കയ്യോടെ മടങ്ങുകയായിരുന്നു.

ഇവാൻ രാജകുമാരന് കിട്ടിയതെല്ലാം കണ്ടിട്ട് അവർ പറഞ്ഞു: “നമുക്ക് അനുജനായ ഇവാനെ വധിക്കാം. എന്നിട്ട് അവനു കിട്ടിയതെല്ലാം സ്വന്തമാക്കാം..”

ഇങ്ങിനെ പറഞ്ഞുകൊണ്ട് അവർ ഇവാനെ വധിച്ചു. അവർ സ്വർണ്ണക്കുഞ്ചിരോമമുള്ള കതിരയുടെ പുറത്തു കയറി. തീപ്പക്ഷിയേയും യെലേനയേയും കതിരപ്പറത്തു കയറി ഇരുത്തിക്കൊണ്ട് അവർ പറഞ്ഞു:

“ഈ സംഭവത്തെപ്പറ്റി വീട്ടിൽച്ചെല്ലുമ്പോൾ നീ ഒരക്ഷരം മിണ്ടിപ്പോകരുത്!”

പാവം ഇവാൻ മണ്ണിൽക്കിടന്നു. അവന്റെ ഉത്രദേഹത്തിനു ചുറ്റും മലങ്കാക്കുകൾ വട്ടമിട്ടു പറന്നു. പെട്ടെന്ന് നമ്മുടെ ചെന്നായ് അവിടെയെത്തി ഒരു മലങ്കാക്കയേയും അതിന്റെ കഞ്ഞിനേയും പിടികൂടി.

“പറന്നുപോയി മരണജലവും ജീവജലവും കൊണ്ടുവത്ര, മലങ്കാക്കേ,” ചെന്നായ് പറഞ്ഞു. “എന്നാൽ ഞാൻ നിന്റെ കഞ്ഞിനെ വിട്ടുതരാം..”

മലങ്കാക്ക മരണജലവും ജീവജലവും അന്വേഷിച്ചു പറന്നുപോയി. അതിന് മറ്റു മാർഗ്ഗമൊന്നുമില്ലായിരുന്നു—കാക്കകളെന്തു്





അപ്പോഴും ചെന്നായുടെ പിടിയിലിരിക്കുകയായിരുന്നല്ലോ. കറേക്കിഞ്ഞൂത്ത് അത് ജീവജലവും മരണജലവുംകൊണ്ട് തിരിച്ചെത്തി. ചെന്നായ് ഇവാന്റെ മുറിവുകളിൽ മരണജലം പുരട്ടി. ഉടൻതന്നെ അവ ഉണങ്ങി. പിന്നീട് അത് ജീവജലം ഇവാന്റെമേൽ തളിച്ചു. ഉടൻതന്നെ ഇവാൻ ജീവൻ വീണ്ടു.

“ഞാൻ ചത്തതുപോലെ കിടന്നുറങ്ങി!” ഇവാൻ രാജകുമാരൻ പറഞ്ഞു.


“അതെന്തെന്തെ,” ചെന്നായ് പറഞ്ഞു. “ഞാനെത്തിയില്ലായിരുന്നെങ്കിൽ ആ ഉറക്കത്തിൽനിന്നും അങ്ങ് ഒരിക്കലും ഉണരുകയില്ലായിരുന്നു. അങ്ങയുടെ സ്വന്തം സഹോദരന്മാർ അങ്ങയെ വധിച്ചിട്ട് അങ്ങയുടെ നിധികൾ കൈവശപ്പെടുത്തി. ഇനി സമയം കളയാതെ എന്റെ പുറത്തു കയറിക്കൊള്ളൂ.”

അവർ അതിവേഗം പാഞ്ഞുപോയി ഇവാന്റെ സഹോദരന്മാരോടൊപ്പം എത്തി. ചെന്നായ് അവരെ രണ്ടുപേരെയും കഷണംകഷണമായി പിടിച്ചീന്തി, വെളിപ്രദേശത്തു വിതറിയിട്ടു.

ഇവാൻ രാജകുമാരൻ ചെന്നായെ നമസ്കരിച്ചിട്ട് എന്നെന്നേക്കുമായി അതിനോടു വിടവാങ്ങി.

ഇവാൻ രാജകുമാരൻ സ്വർണ്ണക്കുഞ്ചിരോമമുള്ള കതിരപ്പുറത്തു കയറി അച്ഛൻ തീപ്പക്ഷിയേയും തനിക്കു ഒരു വധുവിനേയും കൊണ്ടു കൊട്ടാരത്തിലെത്തി. ചെന്നായ് തന്നെ സഹായിച്ചതും സ്വന്തം സഹോദരന്മാർ തന്നെ വധിച്ചതും ചെന്നായ് അവരെ കടിച്ചുചീന്തിയതും ഇവാൻ, രാജാവിനോടു വിവരിച്ചു പറഞ്ഞു.

ആദ്യം ബെരെന്ദേയ് രാജാവു കഠിനമായി ദുഃഖിച്ചു. എന്നാൽ താമസിയാതെ അദ്ദേഹം ദുഃഖത്തെ കീഴടക്കി. ഇവാൻ രാജകുമാരൻ സുന്ദരിയായ യെലേനയെ വിവഹംചെയ്തു സുഖമായി താമസിച്ചു.



തവളരാജകുമാരി



പണ്ടു പണ്ടു ഒരു രാജാവിനു മൂന്നു പുത്രന്മാർ ഉണ്ടായിരുന്നു. പുത്രന്മാർക്കു വിവാഹപ്രായമെത്തിയപ്പോൾ രാജാവു അവരെ വിളിച്ച് ഇങ്ങിനെ പറഞ്ഞു: "മക്കളേ, എനിക്കു പേരക്കിടാങ്ങളെ കണ്ടിടുവേണം. മരിക്കാൻ. അതുകൊണ്ടു നിങ്ങൾ വിവാഹം ചെയ്യണം."

പുത്രന്മാർ പറഞ്ഞു: "അങ്ങിനെയാകട്ടെ, അച്ഛാ. ഞങ്ങൾ ആരെയൊന്നു കല്യാണം കഴിക്കേണ്ടതു്?"

"നിങ്ങൾ ഓരോരുത്തരും ഓരോ അമ്പു എടുത്തുകൊണ്ടു പുൽത്തകിടിയിൽ പോയി എയ്യണം. അമ്പു ചെന്നു വീഴുന്നിടത്തു നിങ്ങൾ വധുക്കളെ കണ്ടുടുക്കൂ."

മക്കൾ പിതാവിനെ വന്ദിച്ചിട്ടു ഓരോ അമ്പുമെടുത്തുകൊണ്ടു പുൽത്തകിടിയിലേക്കു പോയി. അവിടെ അവർ ഞാൺ വലിച്ചു അമ്പെയ്യ. മുത്തമകന്റെ അമ്പു വീണതു ഒരു പ്രളവിന്റെ മുറത്താണ്. പ്രളവിന്റെ മകൾ അതു കയ്യിലെടുത്തു. രണ്ടാമത്തെ മകന്റെ അമ്പു വീണതു ഒരു കച്ചവടക്കാരന്റെ വീടുമുറത്താണ്. കച്ചവടക്കാരന്റെ പുത്രി അതെടുത്തു.


എന്നാൽ ഇളയമകനായ ഇവാൻ രാജകുമാരന്റെ അമ്പു പാഞ്ഞു പോയി എവിടെയോ അപ്രത്യക്ഷമായി. രാജകുമാരൻ അതന്വേഷിച്ചു വളരെ ദൂരം നടന്നു. ഒടുവിൽ അവൻ ഒരു ചതുപ്പനിലത്തിലെത്തിച്ചേർന്നു. അവിടെ ഒരു ഇലയിൽ തന്റെ അമ്പും കിടച്ചുപിടിച്ചുകൊണ്ടു ഒരു തവള ഇരിക്കുന്നതു് രാജകുമാരൻ കണ്ടു. ഇവാൻ രാജകുമാരൻ തവളയോടു ഇങ്ങിനെ പറഞ്ഞു:

"തവളേ, തവളേ, എന്റെ അമ്പു മടക്കിത്തരൂ."

തവള പറഞ്ഞു:

"എന്നെ കല്യാണം കഴിക്കൂ!"

"ഞാൻ ഒരു തവളയെ കല്യാണം കഴിക്കുന്നതു് എങ്ങിനെയാണ്!"



“എന്നെ കല്യാണം കഴിക്കൂ. അതാണ് നിങ്ങളുടെ തലയിലെഴുത്തു്.”

ഇവാൻ രാജകുമാരൻ കഠിനമായ ദുഃഖവും നിരാശയും തോന്നിയെങ്കിലും മറ്റു മാർഗ്ഗമൊന്നുമില്ലായിരുന്നു. അവൻ തവളയെ എടുത്തു വീട്ടിൽ കൊണ്ടുപോയി. രാജാവു് മൂന്നു വിവാഹങ്ങൾ ആഘോഷിച്ചു: മുത്തമകൻ പ്രഭുക്കുമാരിയെ വിവാഹം ചെയ്തു, രണ്ടാമൻ കച്ചവടക്കാരന്റെ പുത്രിയെ വിവാഹം ചെയ്തു, പാവം ഇവാൻ രാജകുമാരൻ തവളയെ വിവാഹം ചെയ്തു.

ഒരു ദിവസം രാജാവു് പുത്രന്മാരെ വിളിച്ചു് പറഞ്ഞു:

“നിങ്ങളിൽ ആരുടെ ഭാര്യയ്ക്കാണ് തുന്നൽപ്പണിയിൽ കൂടുതൽ വൈദഗ്ദ്ധ്യം എന്നു ഞാൻ നോക്കട്ടെ. നാളെ നേരം വെളുക്കുമ്പോഴേക്കു് അവർ ഓരോരുത്തരും എനിക്കു് ഓരോ കപ്പായം തുന്നണം.”

പുത്രന്മാർ അച്ഛനെ വന്ദിച്ചിട്ടു് അവിടുന്നിറങ്ങി.

ഇവാൻ രാജകുമാരൻ വീട്ടിൽ ചെന്നു് ദുഃഖിതനായി ഒരു മൂലയിൽ ഇരുന്നു. തവള ചാടിച്ചാടി വന്നു് ചോദിച്ചു:

“ഇവാൻ രാജകുമാരാ, നിങ്ങൾക്കു് എന്താണിത്ര ദുഃഖം? എന്തെങ്കിലും ആപത്തിലകപ്പെട്ടോ?”

“നാളെ നേരം വെളുക്കുമ്പോൾ നീ എന്റെ അച്ഛനു് ഒരു കപ്പായം തുന്നിക്കൊടുക്കണമെന്നു് അദ്ദേഹം ആവശ്യപ്പെട്ടിരിക്കുന്നു.”

തവള പറഞ്ഞു:

“വ്യസനിക്കേണ്ട, ഇവാൻ രാജകുമാരാ. പോയി ഉറങ്ങൂ. രാത്രിയിൽ എന്തെങ്കിലും വഴിയുണ്ടാകും.”

ഇവാൻ രാജകുമാരൻ ഉറങ്ങി. തവള വാതിൽപ്പടിയിന്മേൽ ചാടിക്കയറിയിട്ടു് അതിന്റെ തൊലി അഴിച്ചുമാറ്റി. ഉടൻതന്നെ അതു് ബുദ്ധിമതിയായ വസിലീസ രാജകുമാരിയായി മാറി. അവൾ അതിസുന്ദരിയായിരുന്നു.

അവൾ കൈകൊട്ടിക്കൊണ്ടു് വിളിച്ചുപറഞ്ഞു:

“ദാസിമാരെ, തയ്യാറെടുക്കൂ, പണിയെടുക്കൂ! നാളെ നേരം വെളുക്കുമ്പോഴേക്കും എന്റെ അച്ഛൻ ധരിച്ചിരുന്ന മാതിരിയുള്ള ഒരു കപ്പായം തുന്നി എന്നെ ഏല്പിക്കണം!”

പിറേന്നു രാവിലെ ഇവാൻ രാജകുമാരൻ ഉണർന്നപ്പോൾ തവള പതിവുപോലെ തറയിൽ ചാടിച്ചാടി നടക്കുന്നുണ്ടായിരുന്നു. മേശപ്പുറത്തു് ഒരു ലിനൻ തുവാലയിൽ ഒരു കപ്പായം ഇരിക്കുന്നു! ഇവാൻ രാജകുമാരൻ സന്തോഷമായി. അവൻ കപ്പായമെടുത്തുകൊണ്ടു് പിതാവിന്റെയടുത്തേക്കു് തിരിച്ചു. അവൻ അവിടെയെത്തിയപ്പോൾ രാജാവു്, മറ്റു രണ്ടു പുത്രന്മാരുടെ സമ്മാനം സ്വീകരിക്കുകയായിരുന്നു. മുത്തമകൻ കൊണ്ടുചെന്ന കപ്പായം നോക്കിയിട്ടു് രാജാവു പറഞ്ഞു:

“എന്റെ ഭൃത്യന്മാരിലൊരാൾക്കു് ഇടാൻ കൊള്ളാം.”

രണ്ടാമത്തെ മകൻ കൊണ്ടുചെന്ന കപ്പായം നോക്കിയിട്ടു് അദ്ദേഹം പറഞ്ഞു:

“ഇതു വല്ല കളിപ്പുരയിലും ഉപയോഗിക്കാനേ കൊള്ളൂ.”

ഇവാൻ രാജകുമാരൻ കപ്പായം നിവർത്തിവെച്ചു. സ്വർണ്ണനൂലും വെള്ളിനൂലും കൊണ്ടു് ചിത്രവേലകൾ തുന്നിപ്പിടിപ്പിച്ചിട്ടുള്ള ആ കപ്പായം ഒന്നു നോക്കിയിട്ടു് രാജാവു പറഞ്ഞു:

“ഇതു നല്ലൊരു കപ്പായമാണു്! വിശേഷാവസരങ്ങളിൽ ഞാനിതു ധരിക്കും.”

മുത്തസഹോദരന്മാർ ഇരുവരും വീട്ടിലേക്കു മടങ്ങുവഴി സംസാരിച്ചു:

“ഇവാന്റെ ഭാര്യയെ നമ്മൾ പരിഹസിച്ചതു് വെറുതേയാണു്—അവൾ ഒരു തവളയല്ല, ഒരു മന്ത്രവാദിനിയാണു്.”

രാജാവു വീണ്ടും പുത്രന്മാരെ വിളിച്ചു.

“നാളെ രാവിലെ നിങ്ങളുടെ ഭാര്യമാർ എനിക്കു് ഓരോ അപ്പം ചുട്ടുതരാൻ പറയണം,” അദ്ദേഹം പറഞ്ഞു. “ആരാണ് നല്ല പാചകക്കുമാരിയെന്നു് നോക്കട്ടെ.”

ഇവാൻ കൂടുതൽ ദുഃഖിതനായാണു് വീട്ടിലെത്തിയതു്. തവള ചോദിച്ചു:

“നിങ്ങൾക്ക് എന്താണ് ഇത്ര സങ്കടം, രാജകുമാരാ?”
 “നാളെ രാവിലെ നീ രാജാവിന് രേപ്പം ചട്ടുകൊടുക്കണം.”
 ഭർത്താവു പറഞ്ഞു.
 “വ്യസനിക്കേണ്ട, രാജകുമാരാ. ഉറങ്ങിക്കൊള്ള. രാത്രി
 എന്തെങ്കിലും ഒരു വഴിയുണ്ടാകും.”
 മറ്റു രണ്ടു വധുക്കളും ആദ്യം തവളയെ കളിയാക്കിയെങ്കിലും
 ഇപ്പോൾ തവള അപ്പം ചുട്ടുനത്തെങ്ങിനെയെന്നു നോക്കി, പഠിക്കാൻ
 ഒരു വൃദ്ധയെ നിയോഗിച്ചു.
 തവള സൂത്രശാലിനിയായിരുന്നു. അവരുടെ ഉദ്ദേശം അതിനു
 മനസ്സിലായി. അതു കണ്ടു മാവു കഴച്ചു അടുപ്പിലേക്ക് കമഴ്ത്തി.
 വൃദ്ധ മുത്തു വധുക്കളുടെ അടുത്തു ഓടിയെത്തി ഈ വിവരം പറ
 ഞ്ഞു. തവള ചെറുതുപോലെതന്നെ അവരും ചെറു.
 പിന്നീടു തവള വാതിൽപ്പടിയിന്മേൽ ചാടിക്കയറി,
 ബുദ്ധിമതിയായ വസിലീസയായി മാറി. അവൾ കൈകൊട്ടിയി
 ട്ടു വിളിച്ചുപറഞ്ഞു:
 “ഓസിമാരെ, തയ്യാറാകൂ, പണിയെടുക്കൂ! ഞാൻ വീട്ടിൽ
 വെച്ചു തിന്നാറുള്ള തരം രേപ്പം നാളെ രാവിലെ തയ്യാറായിരിക്ക
 ണം.”
 രാവിലെ ഇവാൻ രാജകുമാരൻ ഉണർന്നപ്പോൾ മേശപ്പുറത്തു്
 വളരെ മനോഹരമായി നിർമ്മിക്കപ്പെട്ട രേപ്പം ഇരിക്കുന്നതു കണ്ടു.
 അതിന്റെ വശങ്ങൾ വിചിത്രരൂപങ്ങളെക്കൊണ്ടും മുക്കുഭാഗം
 മനോഹരങ്ങളായ നഗരങ്ങളുടെ ചിത്രങ്ങളെക്കൊണ്ടും സമാലംകൃ
 തമായിരുന്നു.
 ഇവാൻ രാജകുമാരൻ അതിയായി സന്തോഷിച്ചു. ഒരു ലി
 നൻ രൂപാലയിൽ പൊതിഞ്ഞു് അപ്പം അവൻ അച്ഛന്റെയടുത്തു
 കൊണ്ടുചെന്നു. രാജാവു് ആ സമയത്തു് മുത്തു രണ്ടു പുത്രന്മാരുടെ
 അപ്പങ്ങൾ സ്വീകരിക്കുകയായിരുന്നു. അവരുടെ ഭാര്യമാർ വൃദ്ധ
 പറഞ്ഞതനുസരിച്ചു് മാവുകഴച്ചു് അടുപ്പിലിട്ടു. കരിഞ്ഞ കുറെ
 മാവാണു് അവർക്കു് അപ്പത്തിനു പകരം ലഭിച്ചതു്. മുത്തു മകൻ



കൊണ്ടുചെന്ന അപ്പം ഒന്നു നോക്കിയിട്ട് രാജാവു് അതു് ഭൃത്യന്മാരുടെ പാർപ്പിടത്തിലേക്കു കൊണ്ടുപോകാൻ കല്പിച്ചു. രണ്ടാമത്തെ മകൻ കൊണ്ടുചെന്ന അപ്പവും അദ്ദേഹം അങ്ങിനെതന്നെ ചെയ്തു. എന്നാൽ ഇവാൻ രാജകുമാരൻ കൊണ്ടുചെന്ന അപ്പം വാങ്ങിയിട്ടു രാജാവു് ഇങ്ങിനെ പറഞ്ഞു:

“ഇതാ, ഇതു് ഒന്നാന്തരം ഒരപ്പമാണു്. വിശേഷദിവസങ്ങളിൽ മാത്രം തിന്നാനുള്ള വിശിഷ്ടമായ ഒരപ്പം.”

പിറേദിവസം ഒരു വിരുന്നിനു് ഭാര്യമാരേയുംകൂട്ടി വരാൻ അദ്ദേഹം പുത്രന്മാരോടു് പറഞ്ഞു.

ഇവാൻ രാജകുമാരൻ വിഷാദഭരിതനായിട്ടാണു് വീണ്ടും വീട്ടിലെത്തിയതു്. തവള ചാടി അടുത്തുചെന്നു് ചോദിച്ചു:

“ഊ, ഊ, ഇവാൻ രാജകുമാരനു് എന്താണിത്ര സങ്കടം? അച്ഛൻ എന്തെങ്കിലും വഴക്കു പറഞ്ഞോ?”

“തവളെ, എന്റെ തവളെ, ഞാൻ എങ്ങിനെ സങ്കടപ്പെടാതിരിക്കും? നാളത്തെ സദ്യക്കു് നിന്നേക്കൂടെ കൊണ്ടുചെല്ലണമെന്നാണു് അച്ഛൻ കല്പിച്ചിരിക്കുന്നതു്. പക്ഷെ നീ എങ്ങിനെയാണു് എന്റെ ഭാര്യയായി ആളുകളുടെ മുമ്പിൽ പ്രത്യക്ഷപ്പെടുന്നതു്?”

“വിഷമിക്കേണ്ട, ഇവാൻ രാജകുമാരാ,” തവള പറഞ്ഞു. “നിങ്ങൾ ഒറ്റയ്ക്കു വിരുന്നിനു പോകണം. ഞാൻ പിന്നീടു് വന്നുകൊള്ളാം. യേങ്കര തട്ടലും മുട്ടലും കേൾക്കുകയാണെങ്കിൽ അങ്ങു് പോയിക്കേണ്ട. തവള പെട്ടിയിൽക്കയറി വരുന്ന ശബ്ദമാണെന്നു് ആരെങ്കിലും ചോദിച്ചാൽ പറയണം.”

പിറേന്നു് ഇവാൻ ഒറ്റയ്ക്കു് പോയി. കവിളിൽ ചായവും പാഡറും പൂശി, വിലപിടിച്ച വസ്ത്രങ്ങൾ ധരിച്ചു് അണിഞ്ഞൊരുങ്ങിയ ഭാര്യമാരോടൊപ്പം അവന്റെ സഹോദരന്മാർ കതിരവണ്ടികളിൽ വന്നിറങ്ങി. അവർ ഇവാൻ രാജകുമാരനെ പരിഹസിച്ചു:

“നീ എന്താ ഭാര്യയെ കൊണ്ടുവരാതിരുന്നതു്? ഉറ്റുമാലിൽ പൊതിഞ്ഞു് നിനക്കവളെ കൊണ്ടുവരാനായിരുന്നു. ആ സുന്ദരിയെ

നിനക്കു് എവിടുന്നു കിട്ടി? നീ ചതുപ്പായ ചതുപ്പുമുഴുവൻ അവൾക്കു വേണ്ടി തിരഞ്ഞെന്നു തോന്നുന്നു.”

ഓക്കുതടികൊണ്ടുണ്ടാക്കി, ഭംഗിയുള്ള വിരിപ്പിട്ട മേശയ്ക്കു ചുറ്റും രാജാവു പുത്രന്മാരും പുത്രവധുക്കളും അതിഥികളും ഇരുന്നു. പെട്ടെന്നു് തട്ടലും മുട്ടലുംകൊണ്ടു് കൊട്ടാരം ആകെ കലുങ്ങി. അതിഥികൾ പേടിച്ച് എഴുന്നേറ്റു. അപ്പോൾ ഇവാൻ രാജകുമാരൻ പറഞ്ഞു:

“മാന്യരെ, ആരും പേടിക്കേണ്ട. ഇതു് എന്റെ തവള അവളുടെ പെട്ടിയിൽക്കയറി വരുന്ന ശബ്ദമാണു്.”

ആറു വെള്ളക്കുതിരകളെ പുട്ടിയ സ്വർണ്ണംപൂശിയ ഒരു രഥം കൊട്ടാരത്തിന്റെ കവാടത്തിൽ എത്തി. ബുദ്ധിമതിയായ വസിലീസ അതിൽനിന്നിറങ്ങി. ആകാശനീലിമയാർന്ന അവളുടെ കപ്പായം നക്ഷത്രചിത്രമായിരുന്നു. അവളുടെ തലമുടിയിൽ ഇരുന്നു ചന്ദ്രക്കല പ്രകാശിച്ചു. അവൾ പുലർകാലത്തെ ആകാശം പോലെ മനോഹരിയായിരുന്നു. അത്ര സുന്ദരിയായ മറ്റൊരാൾക്കും അനോളം ജനിച്ചിട്ടില്ല. അവൾ ഇവാൻ രാജകുമാരനെ കൈപിടിച്ചു് ഭംഗിയുള്ള വിരിപ്പിട്ട ഓക്കുമേശയ്ക്കരികിലേക്കു് കൊണ്ടുപോയി.

അതിഥികൾ തീനും കുടിയും തുടങ്ങി. ബുദ്ധിമതിയായ വസിലീസ ഗ്ലാസിൽനിന്നു് വീഞ്ഞു കുടിച്ചിട്ടു് മടു് കപ്പായത്തിന്റെ ഇടത്തെ കയ്യുടെ ഉള്ളിലേയ്ക്കൊഴിച്ചു. പിന്നീടു് അവൾ കുറച്ചു് അരയന്നമാംസം ക്ഷിച്ചിട്ടു് എല്ലുകൾ വലത്തെ കപ്പായക്കയ്യിൽ ഇട്ടു.

മുത്ത രാജകുമാരന്മാരുടെ ഭാര്യമാർ ഇതു കണ്ടു. അവരും അങ്ങിനെ ചെയ്തു.

തീറിയും കുടിയും കഴിഞ്ഞു് എല്ലാവരും നൃത്തത്തിനു തയ്യാറായി. ബുദ്ധിമതിയായ വസിലീസ ഇവാൻ രാജകുമാരനോടൊപ്പം നൃത്തം ചെയ്തു. അവളുടെ നൃത്തം കണ്ടു് എല്ലാവരും അതുതപ്പെട്ടു. അവൾ ഇടത്തു കൈ വീശി—അവിടെ ഒരു തടാകം ഉണ്ടായി.

അവൾ വലതുകൈ വീശി—ഉടൻതന്നെ വെളുത്ത അരയന്നങ്ങൾ തടാകത്തിൽ നീന്തിക്കളിച്ചുതുടങ്ങി. രാജാവും അതിഥികളും വിസ്മയസ്തബ്ധരായി.

പിന്നീട് മുത്ത വധുക്കൾ രണ്ടുപേരും നൃത്തത്തിനിറങ്ങി. അവർ ഒരു കൈ വീശി, പക്ഷെ വീഞ്ഞു് അതിഥികളുടെ മേൽ തെറിക്കകമാത്രമാണുണ്ടായതു്. അവർ മറ്റേ കൈ വീശിയപ്പോൾ എല്ലാകഷണങ്ങൾ തെറിച്ചുവീണു. റൈഡ് രാജാവിന്റെ കണ്ണിൽ ചെന്നുകൊണ്ടു. അദ്ദേഹം കോപിച്ചു് അവരെ രണ്ടുപേരെയും അവിടെനിന്നു് ഓടിച്ചു.

ഇതിനിടയ്ക്കു് ഇവാൻ രാജകുമാരൻ ആരും കാണാതെ വീട്ടിലേക്കു പോയി. അവിടെ കണ്ട തവളത്തൊലി അവൻ തീയിലിട്ടു കരിച്ചുകളഞ്ഞു.

ബുദ്ധിമതിയായ വസിലീസു മടങ്ങിയെത്തി തവളത്തൊലി തിരഞ്ഞു. അവൾക്കു് അതു കണ്ടുകിട്ടിയില്ല. അവൾ ഒരു ബഞ്ചിലിരുന്നു് കണ്ണുനീർ തുടിക്കൊണ്ടു് ഇവാനോടു പറഞ്ഞു:

“ഹാ, ഇവാൻ രാജകുമാരാ! നിങ്ങളെന്താണീ ചെയ്തതു്! മൂന്നു ദിവസം കൂടി ക്ഷമിച്ചിരുന്നെങ്കിൽ ഞാൻ എന്തെന്നേയ്ക്കും നിങ്ങളുടേതാകുമായിരുന്നു. പക്ഷെ ഇപ്പോൾ ഇതാ എനിക്ക് പിരിഞ്ഞുപോകേണ്ടിയിരിക്കുന്നു. ഒമ്പതാംകരയ്ക്കുപുറമുള്ള മുപ്പതാം രാജ്യത്തു് എന്നെ തിരയു. ചിരംജീവിയായ കൊഷ്ചേയുടെ നാടാണു് അതു്...”

ഇങ്ങിനെ പറഞ്ഞിട്ടു് വസിലീസു ഒരു കരിങ്കയിലായി ജനലിലൂടെ പുറത്തേക്കു് പറന്നുപോയി. ഇവാൻ രാജകുമാരൻ വളരെനേരം ഇരുന്നു കരഞ്ഞു. പിന്നീടു് എഴുന്നേറ്റു് നാലുദിക്കുകളേയും തലകനിച്ചു് വന്ദിച്ചിട്ടു് ഭാര്യയെ അന്വേഷിച്ചു് മുമ്പോട്ടു നടന്നു. താൻ പോകുന്നതു് എങ്ങോട്ടാണെന്നു് അവനുതന്നെ നിശ്ചയമില്ലായിരുന്നു. അവൻ എത്ര കാലം നടന്നുവെന്നോ എത്ര ദൂരം നടന്നുവെന്നോ പറയാൻ കഴിയുകയില്ല. എന്നാൽ അവന്റെ ബുദ്ധ്യകളുടെ അടിവശം മുഴുവൻ തേഞ്ഞുപോയെന്നും കപ്പായ



ത്തിൽ കയ്യിട്ടുള്ള ഒരു ഭാഗത്തെ നൂലുകൾ മുഴുവൻ പൊട്ടിപ്പോയെന്നും മഴനനഞ്ഞത് തൊപ്പി കീറിപ്പിരിഞ്ഞെന്നും നമുക്ക് അറിയാം. ഒടുവിൽ ഒരു പട്ടവൃദ്ധനെ അവൻ കണ്ടു. വൃദ്ധൻ വലിപ്പം തീരെ കുറവായിരുന്നു.

“എങ്ങോട്ടാണ്?” വൃദ്ധൻ ഇവാനോടു ചോദിച്ചു. “എന്താണ് നിന്റെ ഉദ്ദേശം?”

ഇവാൻ രാജകുമാരൻ തന്നിട വിപത്തിനേപ്പറ്റി വൃദ്ധനോടു പറഞ്ഞു.

“ഇവാൻ രാജകുമാരൻ, അങ്ങേനോട് ആ തവളത്തൊലി കഴിഞ്ഞിട്ടുണ്ടോ?” കൊച്ചു വൃദ്ധൻ ചോദിച്ചു. “അത് സൂക്ഷിച്ചു വയ്ക്കാനോ കളയാനോ അങ്ങേയ്ക്ക് അവകാശമെന്തായിരുന്നു? ബുദ്ധിമതിയായ വസിലീസ ബുദ്ധിശക്തിയിൽ അവളുടെ പിതാവിനെ അതിശയിച്ചു. അത് അദ്ദേഹത്തെ ശുണ്ണിപ്പിടിച്ചു. അദ്ദേഹം മകളെ മൂന്നു വർഷക്കാലത്തേക്ക് ഒരു തവളയാക്കി മാറ്റി. അല്ലെങ്കിൽ ഇനി അതേപ്പറ്റി പറഞ്ഞിട്ടു കാര്യമില്ലല്ലോ. ഈ ഉണ്ടന്റേൽ എടുത്തോളൂ. അത് ഉരുണ്ടുപോകുന്ന വഴിയെ നിർഭയം അങ്ങു സഞ്ചരിക്കൂ.”

ഇവാൻ രാജകുമാരൻ വൃദ്ധനോടു നന്ദി പറഞ്ഞിട്ട് ഉണ്ടന്റേൽ ഉരുണ്ടുപോയ വഴിയെ നടന്നുതുടങ്ങി. അത് വളരെ ദൂരം ഉരുണ്ടുപോയി. ഇവാനും പിറകെ പോയി. വെളിപ്രദേശത്തു് ഒരു കരടി നിൽക്കുന്നത് അവൻ കണ്ടു. അവൻ ഉന്നംപിടിച്ചു് അതിനെ കൊല്ലാൻ തയ്യാറായി. ഉടൻതന്നെ അത് മനുഷ്യശബ്ദത്തിൽ ഇങ്ങിനെ പറഞ്ഞു:

“ഇവാൻ രാജകുമാരൻ, എന്നെ കൊല്ലരുതേ. എന്നെങ്കിലുമൊരിക്കൽ എന്നെക്കൊണ്ടു് അങ്ങേയ്ക്ക് ഉപകാരമുണ്ടാകും..”

ഇവാൻ കരടിയെ ഉപദ്രവിക്കാതെ മുമ്പോട്ടു പോയി. പെട്ടെന്നു് മുകളിൽ ഒരു പുവൻതാവു പറന്നുപോകുന്നത് അവൻ കണ്ടു. അതിനെ എയ്തു വീഴ്ത്താൻ ഉന്നം പിടിച്ചപ്പോൾ അതു മനുഷ്യശബ്ദത്തിൽ ഇങ്ങിനെ പറഞ്ഞു:

“ഇവാൻ രാജകുമാരൻ, എന്നെ കൊല്ലരുതേ. എന്നെക്കൊണ്ടു് എന്നെങ്കിലും അങ്ങേയ്ക്ക് ഉപകാരമുണ്ടാകും..”

അവൻ താറാവിനെ കൊല്ലാതെ മുമ്പോട്ടു പോയി. ഒരു മുയൽ ആ വഴി ഓടി. അതിനെ കൊല്ലാനായി ഇവാൻ വില്ലും അമ്പും കയ്യിലെടുത്തു. ഉടൻതന്നെ മുയൽ മനുഷ്യശബ്ദത്തിൽ ഇങ്ങിനെ പറഞ്ഞു:

“ഇവാൻ രാജകുമാരൻ, എന്നെ കൊല്ലരുതേ. എന്നെങ്കിലും എന്നെക്കൊണ്ടു് ഉപകാരമുണ്ടാകും..”

അവൻ മുയലിനെ കൊല്ലാതെ വീണ്ടും നടന്നു. അവൻ നടന്നു നടന്നു നീലസമുദ്രത്തിന്റെ കരയിലെത്തി. അവിടെ മണലിൽ ഒരു പൈക്കു് മത്സ്യം കിടന്നു് പിടയ്ക്കുന്നുണ്ടായിരുന്നു.

“ഹാ, ഇവാൻ രാജകുമാരൻ!” പൈക്കു് പറഞ്ഞു. “എന്നോടു് കരുണ കാണിക്കണേ! എന്നെ നീലസമുദ്രത്തിലേക്കു് എടുത്തിട്ടു!”

ഇവാൻ പൈക്കിനെ വെള്ളത്തിലേക്കിട്ടിട്ടു് സമുദ്രതീരത്തുകൂടെ നടന്നു. ഒടുവിൽ ഉണ്ടന്റേൽ ഒരു കാട്ടിലെത്തി. അവിടെ കോഴിക്കാലിന്റേൽ തിരിഞ്ഞുകൊണ്ടിരിക്കുന്ന ഒരു കുടിൽ ഉണ്ടായിരുന്നു.

“കഞ്ഞിക്കടിലേ, കഞ്ഞിക്കടിലേ, നിന്റെ പുറകവശം മരങ്ങളുടെനേരെ തിരിച്ചിട്ടു് മുൻവശം എന്റെ നേരെ തിരിയൂ.”

കുടിൽ പുറകവശം മരങ്ങളുടെനേരെ തിരിച്ചിട്ടു് മുൻവശം ഇവാന്റെ നേർക്കു് തിരിച്ചു. ഇവാൻ രാജകുമാരൻ കുടിയിനുള്ളിലേയ്ക്കു കയറി. അവിടെ പുകക്കുഴലിന്റെ അടുത്തു് ബാബയഗാ എന്ന മന്ത്രവാദിനി ഇരുന്നിരുന്നു. അവളുടെ കയ്യിൽ ഒരു ചുലും ഒരു ചുള്ളിക്കമ്പും ഉണ്ടായിരുന്നു. മരക്കുറിപോലത്തെ മുക്കുള്ള ഒരു കിഴവിയായിരുന്നു അവൾ. ഇവാനെ കണ്ടയുടൻ ബാബയഗാ പറഞ്ഞു:

“ഹൗ, ഹൗ, റഷ്യൻ രക്തം, ഞാനിതുവരെ കണ്ടുട്ടിയിട്ടില്ലാത്തതു്, ഇപ്പോൾ എന്റെ വാതുക്കൽ എനിക്കു് അതിന്റെ മണം

വരുന്നു. ആരാണ് വന്നിരിക്കുന്നത്? എവിടന്നാണ്? എങ്ങോട്ടാണ്?"


“മര്യാദകെട്ട കിഴവി,” ഇവാൻ തിരിച്ചടിച്ചു. “നീ എനിക്കു തിന്നാനും കുടിക്കാനും തന്നു കളിമുറിയിൽ കയററി ആവിയിൽ കളിപ്പിച്ചുകഴിഞ്ഞിട്ടുവേണം ഇങ്ങനെ ചോദ്യങ്ങൾ ചോദിക്കാൻ.”

ബാബയഗാ അവനെ ആവിയിൽ കളിപ്പിച്ചു അവൻ മാംസവും പാനീയങ്ങളും കൊടുത്തു വിശ്രമിക്കാൻ കിടക്കയിൽ കിടത്തി. താൻ തന്റെ ഭാര്യയെ, ബുദ്ധിമതിയായ വസിലീസയെ, അന്വേഷിച്ചു നടക്കുകയാണെന്ന് ഇവാൻ ബാബയഗായോടു പറഞ്ഞു.

“നിന്റെ ഭാര്യ ഇപ്പോൾ ചിരംജീവിയായ കൊഷ്ചേയുടെ അധീനത്തിലാണ്,” ബാബയഗാ പറഞ്ഞു. “അവളെ തിരിച്ചുകൊണ്ടുവരാൻ വളരെ പ്രയാസമാണ്. കൊഷ്ചേയെ നീന്നേക്കാൾ ശക്തനായ എതിരാളിയാണ്. കൊഷ്ചേയുടെ ജീവൻ കടികൊള്ളുന്നത് ഒരു സൂചിയുടെ അറ്റത്താണ്. ആ സൂചി ഒരു മുട്ടയുടെ ഉള്ളിലും മുട്ട ഒരു പിടത്താരാവിന്റെ ഉള്ളിലും താരാവ് ഒരു മുയലിന്റെ ഉള്ളിലും മുയൽ കല്ലുകൊണ്ടുണ്ടാക്കിയ ഒരു പേടകത്തിലും പേടകം ഒരു പൊക്കമുള്ള ഓക്കമരത്തിന്റെ മുകുളിലുമാണ് സ്ഥിതിചെയ്യുന്നത്. ചിരംജീവിയായ കൊഷ്ചേയ്ക്ക് ആ മരം കണ്ണിലെ കൃഷ്ണമണിപോലെ കാത്തുസൂക്ഷിക്കുന്നു.”

ഇവാൻ രാജകുമാരൻ അന്നു രാത്രി ബാബയഗായുടെ വീട്ടിൽ താമസിച്ചു. പിറ്റേന്നു രാവിലെ ബാബയഗാ അവൻ പൊക്കമുള്ള ഓക്കമരത്തിനടുത്തെത്താനുള്ള വഴി പറഞ്ഞുകൊടുത്തു. അവൻ എത്ര ദൂരം നടന്നെന്ന് നമുക്കറിയില്ല. ഒടുവിൽ അവൻ ആ പൊക്കമുള്ള ഓക്ക മരത്തിന്റെ ചുവട്ടിലെത്തി. അതിന്റെ മുകുളിൽ പേടകം ഇരുന്നിരുന്നു. പക്ഷെ അതെടുക്കാൻ നിവൃത്തിയുണ്ടായിരുന്നില്ല.







മുന്യ കണ്ട കരടി പെട്ടെന്ന് അവിടെയെത്തി ആ മരം വേരോടെ പിഴുതു താഴെയിട്ടു. പേടകം താഴെ വീണ് താനേ തുറന്നു. പേടകത്തിനുള്ളിൽനിന്ന് ഒരു മുയൽ ചാടിയിറങ്ങി അതിവേഗം ഓടിത്തുടങ്ങി. എന്നാൽ ആദ്യം ഇവാൻ കണ്ട മുയൽ ഒരു നിമിഷത്തിനകം അതിന്റെ പിന്നാലെ ഓടി അതിനെ പിടിച്ചു പിടിച്ചു ചീന്തി. അതിന്റെ വയറിൽനിന്നും ഒരു പിടത്താറാവ് പുറത്തുകടന്ന് ആകാശത്തിൽ പറന്നുയർന്നു. പൂവൻതാറാവ് മിന്നൽ വേഗത്തിൽ അതിന്റെ അടുത്തു പറന്നെത്തി അതിനെ ശക്തിയായി അടിച്ചു. ഉടൻതന്നെ പിടത്താറാവ് മുട്ടയിട്ടു. ആ മുട്ട ചെന്നു വീണതു് നീല സമുദ്രത്തിലായിരുന്നു.

അതു കണ്ടു് ഇവാൻ രാജകുമാരൻ അതിയായി ദുഃഖിച്ചു. കടലിൽനിന്നും മുട്ട എങ്ങിനെ കണ്ടുപിടിക്കാനാണ്? എന്നാൽ പെട്ടെന്ന് പൈക്ക് മത്സ്യം മുട്ടയും കടിച്ചുപിടിച്ചുകൊണ്ടു് പൊങ്ങിവന്നു. ഇവാൻ മുട്ടപൊട്ടിച്ചു് സൂചി പുറത്തെടുത്തു. അവൻ അതു് ഒടിക്കാൻ ശ്രമിച്ചുതുടങ്ങി. അതു വളയുന്നതിനനുസരിച്ചു് ചിരംജീവിയായ കൊഷ്ചേയ് ഞളിയുകയും പുളയുകയും അലറുകയും ചെയ്തുകൊണ്ടിരുന്നു. ഒടുവിൽ ഇവാൻ രാജകുമാരൻ സൂചിയുടെ മുന്നു് ഒടിച്ചു താഴെയിട്ടു. കൊഷ്ചേയ് മരിച്ചു നിലംപതിച്ചു.

ഇവാൻ കൊഷ്ചേയുടെ വെള്ളക്കൽകൊട്ടാരത്തിലേക്കു് പോയി. ബുദ്ധിമതിയായ വസിലീസ ഓടിവന്നു് അവന്റെ തേൻചുണ്ടുകളിൽ ചുംബിച്ചു. ഇവാൻ രാജകുമാരനും ബുദ്ധിമതിയായ വസിലീസയും അവരുടെ വീട്ടിൽ തിരിച്ചെത്തി വാർദ്ധക്യം വരെ സുഖമായി താമസിച്ചു.



ചെമ്പൻ കുതിര



പണ്ടൊരിക്കൽ ഒരിടത്ത് ഒരു വൃദ്ധനും മൂന്ന് ആൺമക്കളും പാർത്തിരുന്നു. മുത്ത പുത്രന്മാർ രണ്ടുപേരും യോഗ്യന്മാരും നല്ല വസ്ത്രം ധരിക്കാൻ ഇഷ്ടമുള്ളവരും പിടിച്ചുള്ള കൃഷിക്കാരുമായിരുന്നു. എന്നാൽ ഇളയ പുത്രനായ മണ്ടൻ ഇവാൻ ഇങ്ങിനെയാണ് ആയിരുന്നില്ല. അടുപ്പിൻതിണ്ണയിൽ ചടഞ്ഞിരുന്നാണ് അവൻ അധിക സമയവും കഴിച്ചത്. അവൻ പുറത്തിറങ്ങുന്നതു് കാട്ടിൽപ്പോയി കൂൺ ശേഖരിക്കാൻ മാത്രമായിരുന്നു.

വൃദ്ധൻ മരിക്കാറായപ്പോൾ മൂന്നു പുത്രന്മാരേയും അടുത്തു വിളിച്ച് ഇങ്ങിനെ പറഞ്ഞു:

“ഞാൻ മരിച്ചുകഴിഞ്ഞാൽ മൂന്ന് ദിവസത്തേക്കു് എന്നും രാത്രി നിങ്ങൾ എന്റെ കഴിമാടം സന്ദർശിച്ച് എനിക്കു് തിന്നാൻ കറെ റൊട്ടി കൊണ്ടുവന്നു തരണം..”



വൃദ്ധൻ മരിച്ചു. അയാളുടെ ശവസംസ്കാരം കഴിഞ്ഞു. അന്നു രാത്രി കഴിമാടത്തിൽ പോകേണ്ട ഉഴും ഏറ്റവും മുത്ത സഹോദരന്മാരായിരുന്നു. എന്നാൽ അലസതകൊണ്ടോ അതോ പേടി കൊണ്ടോയെന്നു് തീർച്ചയില്ല, അയാൾ പോകാൻ മടിച്ചു. അയാൾ മണ്ടൻ ഇവാനെ വിളിച്ച് ഇങ്ങിനെ പറഞ്ഞു:

“ഇവാൻ, എനിക്കുപകരം നീ ഇന്നു് അച്ഛന്റെ കഴിമാടത്തിൽ പോകാമെങ്കിൽ ഞാൻ നിനക്കു് ഒരു കേക്കു് വാങ്ങിത്തരാം..”

ഇവാൻ ഉടൻ അതു സമ്മതിച്ചു. അവൻ കുറച്ചു റൊട്ടിയും കൊണ്ടു് അച്ഛന്റെ കഴിമാടത്തിനടുത്തെത്തി. എന്താണു സംഭവിക്കുന്നതെന്നു് അറിയാൻ അവൻ കഴിമാടത്തിനടുത്തു് കാത്തിരുന്നു. കൃത്യം പാതിരായായപ്പോൾ കഴിമാടത്തിലെ മണ്ണു് ഇരുവശത്തേക്കും മാറി. വൃദ്ധൻ എഴുന്നേറ്റുവന്നു് ചോദിച്ചു:

“ആരാണതു്? എന്റെ മുത്തമകനാണോ? റഷ്യ എങ്ങിനെ യുണ്ടു്? അവിടെ പട്ടികൾ കരയുകയോ, ചെന്നായ്ക്കൾ ഓരിയിടുകയോ, കട്ടികൾ കരയുകയോ ചെയ്യുന്നുണ്ടോ?”

ഇവാൻ മറുപടി പറഞ്ഞു:



“ഇതു അങ്ങയുടെ മകനാണ്. റഷ്യയിൽ എല്ലാം ശാന്തമാണ്.”

അച്ഛൻ, ഇവാൻ കൊണ്ടുചെന്ന റൊട്ടി വയറുനിയെ തിന്നിട്ട് കഴിമാടത്തിനുള്ളിൽ കയറി കിടന്നു. വഴിക്ക് കുറെ കൂൺ ശേഖരിച്ചിട്ട് ഇവാൻ വീട്ടിലെത്തി.

ഏറ്റവും മൂത്ത സഹോദരൻ അവനോടു ചോദിച്ചു:

“നീ നമ്മുടെ അച്ഛനെ കണ്ടോ?”

“കണ്ടു,” ഇവാൻ പറഞ്ഞു.

“നീ കൊണ്ടുപോയ റൊട്ടി അച്ഛൻ തിന്നോ?”

“വയറുനിയെന്നതുവരെ തിന്നു.”

പിറേദിവസം രണ്ടാമത്തെ സഹോദരന്റെ ഊഴമായിരുന്നു. അലസതകൊണ്ടോ പേടികൊണ്ടോ, അയാളും പോകാൻ മടിച്ചു. അയാൾ ഇവാനെ വിളിച്ച് ഇങ്ങിനെ പറഞ്ഞു:

“എനിക്കു പകരം നീ ഇന്നു രാത്രി അച്ഛന്റെ കഴിമാടത്തിൽ പോകാമെങ്കിൽ നിനക്ക് ഞാൻ ഒരു ജോടി ചെരിപ്പുണ്ടാക്കിത്തരാം.”

“ശരി,” ഇവാൻ പറഞ്ഞു. “ഞാൻ പോകാം.”

അവൻ കുറെ റൊട്ടിയുംകൊണ്ടു് അച്ഛന്റെ കഴിമാടത്തിനരികിൽ കാത്തിരുന്നു. കൃത്യം പാതിരായായപ്പോൾ കഴിമാടത്തിൽ നിന്നും മണ്ണു് ഇരുവശത്തേക്കും മാറി. വൃദ്ധൻ എണ്ണീറു് പുറത്തുവന്നു് ചോദിച്ചു:

“ആരാണതു്? എന്റെ രണ്ടാമത്തെ മകനാണോ? റഷ്യ എങ്ങിനെയുണ്ടു്? പട്ടികൾ കരയുകയോ, ചെന്നായ്ക്കൾ ഓരിയിടുകയോ, കട്ടികൾ കരയുകയോ ചെയ്യുന്നുണ്ടോ?”

“ഇതു് അങ്ങയുടെ മകനാണ്,” അച്ഛൻ റഷ്യയിൽ എല്ലാം ശാന്തമാണ്.”

ഇവാൻ കൊണ്ടുചെന്ന റൊട്ടി വയർനിയെ തിന്നിട്ടു് വൃദ്ധൻ കഴിമാടത്തിൽ കയറിക്കിടന്നു. വഴിക്ക് കുറെ കൂൺ പഠിച്ചുകൊണ്ടു് ഇവാൻ വീട്ടിലെത്തി.

“അച്ഛൻ റൊട്ടി തിന്നോ?” രണ്ടാമത്തെ സഹോദരൻ ചോദിച്ചു.

“വയറുനിറച്ചു് തിന്നു,” ഇവാൻ മറുപടി പറഞ്ഞു.

മൂന്നാംദിവസം രാത്രി കഴിമാടത്തിൽ പോകേണ്ടതു് ഇവാൻ നായിരുന്നു. അവൻ സഹോദരന്മാരോടു് പറഞ്ഞു:

“രണ്ടു ദിവസം ഞാൻ അച്ഛന്റെ കഴിമാടത്തിൽ പോയി. ഇനി നിങ്ങളാരെങ്കിലും പോകണം. ഞാൻ വീട്ടിലിരുന്നു് വിശ്രമിക്കട്ടെ.”

“ഹേ, അതു പറില്ല,” സഹോദരന്മാർ പറഞ്ഞു. “നിനക്ക് പോയി പരിചയമുണ്ടല്ലോ, അതുകൊണ്ടു് നീതന്നെ പോകണം.”

“ശരി, എന്നാൽ ഞാൻ പോകാം,” ഇവാൻ സമ്മതിച്ചു. അവൻ റൊട്ടിയുംകൊണ്ടു് കഴിമാടത്തിലെത്തി. കൃത്യം പാതിരായായപ്പോൾ കഴിമാടത്തിലെ മണ്ണു് ഇരുവശത്തേക്കും മാറി. വൃദ്ധൻ എണ്ണീറു പുറത്തുവന്നു് ചോദിച്ചു:



“ആരാണതു്? എന്റെ ഇളയ മകനാണോ? റഷ്യ എങ്ങിനെയുണ്ടു്? പട്ടികൾ കരയുകയോ ചെന്നായ്ക്കൾ ഓരിയിടുകയോ കട്ടികൾ കരയുകയോ ചെയ്യുന്നുണ്ടോ?”

“അച്ഛൻ, ഇതു ഞാനാണ്,” അങ്ങയുടെ പുത്രനായ ഇവാൻ. റഷ്യയിൽ എല്ലാം ശാന്തമാണ്.”

ഇവാൻ കൊണ്ടുചെന്ന റൊട്ടി മതിയാവോളം ക്ഷിച്ചിട്ടു് അച്ഛൻ പറഞ്ഞു:

“ഇവാൻ, എന്റെ ആജ്ഞ അനുസരിച്ചതു് നീ മാത്രമാണ്. മൂന്നു രാത്രി എന്റെ കഴിമാടത്തിൽ വരാൻ നിനക്ക് പേടിയില്ലായിരുന്നു. ഇപ്പോൾ നീ വെളിപ്രദേശത്തു പോയി ഇങ്ങനെ വിളിച്ചു പറയണം: ‘ചെമ്പൻ കുതിരേ, നീ കേട്ടാലും, വന്നാലും! അല്ലെങ്കിൽ ആപത്തു വന്നുവേിച്ചിടും!’ കുതിര അടുത്തെത്തിയാൽ നീ അതിന്റെ വലത്തെ ചെവിയിൽ കയറി ഇടത്തെ ചെവിയിലൂടെ പുറത്തിറങ്ങണം. അപ്പോൾ നീ മററാക്കോളും സുന്ദരനായ ഒരു യുവാവായിത്തീരും. എന്നിട്ടു് കുതിരപ്പുറത്തു കയറി ഇപ്പുമുള്ളിടത്തു് പോകാം.”

ഇവാൻ, അച്ഛൻ കൊടുത്ത കടിഞ്ഞാൺ വാങ്ങി അച്ഛനോടു് കൃതജ്ഞത പ്രകടിപ്പിച്ചിട്ടു് വീട്ടിലേക്കു പോയി. വഴിയിൽ



നിന്നു പതിവുപോലെ കൂൺ ശേഖരിച്ചുകൊണ്ടാണ് അവൻ വീട്ടിലെത്തിയതു്. സഹോദരന്മാർ അവനോടു ചോദിച്ചു:

“നീ അച്ഛനെ കണ്ടോ?”

“കണ്ടു്,” ഇവാൻ മറുപടി പറഞ്ഞു.

“നീ കൊണ്ടുചെന്ന റൊട്ടി അച്ഛൻ തിന്നോ?”

“വയറുനിറച്ചു തിന്നു. ഇനി കഴിമാടത്തിൽ ചെല്ലേണെന്നു് അദ്ദേഹം എന്നോടു് പ്രത്യേകം പറഞ്ഞു്.”

ഇക്കാലത്താണ് രാജാവു് അവിവാഹിതരും സുന്ദരന്മാരും മായ യുവാക്കൾ എല്ലാവരും കൊട്ടാരത്തിലെത്തണമെന്നു വിളംബരം ചെയ്തതു്. രാജാവിന്റെ മകളായ സുന്ദരി എന്ന രാജകുമാരിയ്ക്കുവേണ്ടി ഓക്കമരത്തടികൊണ്ടു് പന്ത്രണ്ടു തൂണുകളും പന്ത്രണ്ടു നിലകളുമുള്ള ഒരു മാളിക പണിയിക്കപ്പെട്ടു. രാജകുമാരി ഏറ്റവും മുകളിലത്തെ നിലയിലുള്ള തന്റെ മുറിയുടെ ജനാലത്തുകിഴിരികളുപോലും കതിരപ്പറത്തു് അത്രയും പൊക്കത്തിൽ ചാടി അവളുടെ ചുണ്ടിൽ ചുംബിക്കുന്നവൻ ഉന്നതകലജാതനോ നീചനോ ആരുതന്നെ ആയാലും അയാൾക്കു് രാജകുമാരിയെ വിവാഹം ചെയ്തുകൊടുക്കുമെന്നായിരുന്നു രാജാവിന്റെ നിശ്ചയം. കൂടാതെ രാജ്യത്തിൽ പകുതിയും അയാൾക്കു് നൽകപ്പെടും. ഈ വാർത്ത ഇവാന്റെ സഹോദരന്മാരുടെ ചെവിയിലെത്തി. മറ്റുള്ളവരോടൊപ്പം തങ്ങളുടെ ഭാഗ്യം പരീക്ഷിക്കാൻ അവർ തീരുമാനിച്ചു.

അവർ ഏറ്റവും നല്ല രണ്ടു കതിരകൾക്കു് ഓട്സ് തിന്നാൻ കൊടുത്തു് ലായത്തിൽനിന്നു് പുറത്തിറക്കി. ഏറ്റവും നല്ല വസ്ത്രങ്ങൾ ധരിച്ചു. ചുരുണ്ട മുടി ചീകിമിനുക്കി. അടുപ്പിൻതിണ്ണയിൽ പുകക്കുഴലിന്റെ പിന്നിൽ ഇരുന്നുകൊണ്ടു് ഇവാൻ ജ്യേഷ്ഠന്മാരോടു് പറഞ്ഞു:

“എന്നേക്കൂടെ കൊണ്ടുപോകൂ. ഞാൻ ഭാഗ്യം പരീക്ഷിക്കട്ടെ.”

“അടുപ്പിൻതിണ്ണയിൽ പതുങ്ങിയിരിക്കുന്ന കൊള്ളരുത്താവനെ!” അവർ പരിഹസിച്ചു. “നീ ഞങ്ങളുടെകൂടെ വന്നാൽ നിന്നെ ആളുകൾ പരിഹസിക്കയേയുള്ളൂ. കാട്ടിൽപ്പോയി കൂണമ്പേഷിക്കുന്നതാണ് നിനക്കു നല്ലതു്.”



മുത്ത സഹോദരന്മാർ രണ്ടുപേരും ഒന്നാന്തരം കതിരുകളുടെ പുറത്തു കയറി, തൊപ്പി ശരിയ്ക്കുവച്ച്, ചുളംവിളിച്ചുകൊണ്ട് പാഞ്ഞുപോയി. കതിരുകൾ വഴിയിൽ പൊടിപടലമുയർത്തിക്കൊണ്ട് മറഞ്ഞു. ഇവാൻ കടിഞ്ഞാൺ കയ്യിലെടുത്തുകൊണ്ട് വെളിപ്രദേശത്തു ചെന്നു് അച്ഛൻ പറഞ്ഞതുപോലെ വിളിച്ചുപറഞ്ഞു:

“ചെമ്പൻ കതിരേ, കേട്ടാലും, വന്നാലും..! അല്ലെങ്കിലാപത്തു വന്നു വേിച്ചിടും..”

അതുതരം! ഉഗ്രനൊരു കതിര അവാന്റെ അടുത്തേക്കു് പാഞ്ഞുവന്നു. അതിന്റെ കളമ്പടിയേറ്റു് ഭൂമി കിടിലംകൊണ്ടു. അതിന്റെ മുകളിൽനിന്നു് തീപ്പൊരി ചിതറി, ചെവികളിൽനിന്നു് മോലംപോലെ പുക വമിച്ചു. കതിര ഇവാന്റെ അടുത്തെത്തി അനങ്ങാതെ നിന്നുകൊണ്ടു് ചോദിച്ചു:

“ഇവാൻ, എന്താണു് വേണ്ടതു്?”

ഇവാൻ കതിരയുടെ കഴുത്തിൽ തലോടി. അതിനു് കടിഞ്ഞാണിട്ടിട്ടു് അവൻ അതിന്റെ വലത്തെ ചെവിയിലൂടെ കയറി ഇടത്തെ ചെവിയിലൂടെ ഇറങ്ങി. അതുതരം! അവൻ പുലർകാലത്തെ ആകാശംപോലെ ഭംഗിയുള്ള ഒരു യുവാവായിത്തീർന്നു. അത്ര സൗന്ദര്യമുള്ള ഒരു യുവാവു് അതിനുമുമ്പു് ജനിച്ചിട്ടില്ല. അവൻ ചെമ്പൻ കതിരയുടെ പുറത്തു കയറി കൊട്ടാരത്തിലേക്കു് പുറപ്പെട്ടു. ചെമ്പൻ കതിര ഒരാഴ്ചയും ഒരു ദിവസവും സഞ്ചരിച്ചു. വാൽ വീശിക്കൊണ്ടു് അതു് പർവ്വതങ്ങളും താഴ്വരകളും കടന്നു. വായുവേഗത്തിൽ നാടുകളും കാടുകളും പിന്നിട്ടു.

ഇവാൻ കൊട്ടാരത്തിലെത്തിയപ്പോൾ കൊട്ടാരത്തിന്റെ മറ്റൊര നീരയെ ആളായിരുന്നു. പന്ത്രണ്ടു തൂണുകളും പന്ത്രണ്ടു നിലകളുമുള്ള മാളികയുടെ ഏറ്റവും മുകളിലുള്ള സ്വകാര്യമുറിയുടെ ജനാലയ്ക്കടുത്തു് സുന്ദരി രാജകുമാരി ഇരുന്നിരുന്നു.

രാജാവു് പൂമുഖത്തു വന്നു നിന്നുകൊണ്ടു് പറഞ്ഞു:

“കതിരപ്പുറത്തു മുകളിലേക്കു ചാടി അക്കാണുന്ന ജനാലയ്ക്കു പിന്നിലിരിക്കുന്ന എന്റെ മകളുടെ ചുണ്ടിൽ ചുംബിക്കുന്ന യുവാവിനു് ഞാൻ അവളെ കല്യാണംകഴിച്ചുകൊടുക്കും. പകുതി രാജ്യവും കൊടുക്കും..”



സുന്ദരി രാജകുമാരിയെ കാംക്ഷിച്ചെത്തിയ യുവാക്കൾ ഓരോരുത്തരായി ചാടിനോക്കി, പക്ഷെ ജനാലയ്ക്കടുത്തെത്താൻ ആർക്കും കഴിഞ്ഞില്ല. ഇവാന്റെ ജ്യേഷ്ഠന്മാരും മറ്റുള്ളവരെപ്പോലെ ചാടിനോക്കി, പക്ഷെ ഫലമുണ്ടായില്ല.

ഇവാന്റെ ഊഴം വന്നു. അവൻ ഒരു പോർവിളിയോടെ ചെമ്പൻകതിരയെ ചാടിച്ചു. അതു കതിച്ചുചാടി. ഏറ്റവും മുകളിൽ നിന്നും രണ്ടു നിലകൾ താഴെവരെ എത്തി. ഇവാൻ രണ്ടാമതും കതിരയെ ചാടിച്ചു. ഏറ്റവും മുകളിലത്തെ നിലയുടെ തൊട്ടുതാഴെവരെ കതിര പൊങ്ങി. അവസാനത്തെ തവണ ചാടുന്നതിനുമുമ്പു് ഇവാൻ കതിരയെ അതിന്റെ വായിൽനിന്നു് നരയും പതയും വരുന്നതുവരെ വട്ടംകറക്കി. ഒടുവിൽ കതിര ഒരു തീപ്പന്തംപോലെ മുകളിലേക്കു കതിച്ചു. ഇവാൻ, രാജകുമാരിയുടെ തേൻചുണ്ടുകളിൽ ചുംബിച്ചു. തന്റെ മുദ്രാമോതിരംകൊണ്ടു് രാജകുമാരി ഇവാന്റെ നെറ്റിയിൽ മുദ്രകുത്തി. ജനങ്ങൾ ആർത്തുവിളിച്ചു: “തടഞ്ഞുനിർത്തു്! പിടിച്ചുനിർത്തു്!” പക്ഷെ ഇവാൻ കതിരയും പൊടിപടലമുയർത്തിക്കൊണ്ടു് അപ്രത്യക്ഷരായി.


വെളിപ്രദേശത്തെത്തിയപ്പോൾ ഇവാൻ കതിരയെ നിർത്തി, അതിന്റെ ഇടത്തെ ചെവിയിലൂടെ കയറി വലത്തെ ചെവിയിലൂടെ പുറത്തിറങ്ങി. അവൻ പഴയപടിയായി. അവൻ കതിരയെ പാട്ടിനവിട്ടിട്ടു് വീട്ടിലേയ്ക്കു പോയി വഴിക്കു് കൂൺ പറിക്കാൻ അവൻ മറന്നില്ല. അവൻ വീട്ടിലെത്തി ഒരു തൂണിക്കുഷണമെടുത്തു് നെറ്റിയിൽ കെട്ടിവെച്ചിട്ടു് അടുപ്പിൻതിണ്ണയിൽ കയറി പഴയതുപോലെ കിടന്നു. കറേക്കഴിഞ്ഞു് ജ്യേഷ്ഠന്മാർ തിരിച്ചെത്തി. തങ്ങൾ കണ്ടതും കേട്ടതും ഒക്കെ അവർ ഇവാനോടു വിവരിച്ചു.

“രാജകുമാരിയുടെ ആരാധകർ അനവധിപേരുണ്ടായിരുന്നു, അവർ സുമുഖന്മാരുമായിരുന്നു,” അവർ പറഞ്ഞു. “എന്നാൽ എല്ലാവരെയും അതിശയിക്കുന്ന ഒരൊരു അകൂട്ടത്തിലുണ്ടായിരുന്നു. ജലിക്കുന്ന തന്റെ കതിരപ്പുറത്തു് അയാൾ ചാടി രാജകുമാരിയെ ചുംബിച്ചു. അയാൾ വരുന്നതു് എല്ലാവരും കണ്ടു. പക്ഷെ തിരിച്ചുപോകുന്നതു് ആരും കണ്ടില്ല.”

പുകക്കുഴലിന്റെ പിന്നിൽനിന്നു് ഇവാൻ പറഞ്ഞു:



“ഒരുപക്ഷേ നിങ്ങൾ കണ്ടത് എന്നെയായിരിക്കും..”
 ജ്യേഷ്ഠന്മാർ രോഷാകലരായി പറഞ്ഞു:
 “മണ്ടാ! നീ ഇങ്ങിനെ വിഡ്ഢിത്തം പുലമ്പാതെ അടുപ്പിൻ തിണ്ണയിൽ കൂണം തിന്നുകൊണ്ടു് അടങ്ങിയിരിക്കു്..”
 രാജകുമാരിയുടെ മോതിരം പതിപ്പിച്ച മുദ്ര മറയ്ക്കാനായി കെട്ടിയിരുന്ന തുണി ഇവാൻ അഴിച്ചുമാറി. പെട്ടെന്നു് അതിന്റെ തിളക്കം വീട്ടിലാകെ പ്രകാശംപരത്തി. ജ്യേഷ്ഠന്മാർ പേടിച്ച് വിളിച്ചുപറഞ്ഞു:
 “മണ്ടാ, നീ എന്താണു ചെയ്യുന്നതു്? നീ ഈ വീടിനു് തീ പിടിപ്പിക്കും!”
 പിറേ ദിവസം രാജാവു് ഒരു വിരുന്നസൽക്കാരത്തിനു് പ്രജകളെ എല്ലാവരേയും ക്ഷണിച്ചു. അടയാന്മാരേയും പ്രഭുക്കന്മാരേയും സാധാരണക്കാരേയും ധനവാന്മാരേയും ദരിദ്രരേയും യുവാക്കളേയും വൃദ്ധന്മാരേയും എന്നുവേണ്ട രാജ്യത്തുള്ള സകലരേയും അദ്ദേഹം വിരുന്നിനു ക്ഷണിച്ചിരുന്നു.
 ഇവാന്റെ സഹോദരന്മാരും സദ്യയ്ക്കു പോകാൻ വട്ടംകൂട്ടി.
 “എന്നെക്കൂടെ കൊണ്ടുപോകൂ, ജ്യേഷ്ഠന്മാരേ,” ഇവാൻ കെഞ്ചി.
 “നിന്നെയോ?” അവർ ചിരിച്ചു. “കാണുന്നവരെല്ലാം നിന്നെ പരിഹസിക്കും. കൂണം തിന്നുകൊണ്ടു് നീ ഈ അടുപ്പിൻ തിണ്ണയിൽ ഇരുന്നോ.”
 ജ്യേഷ്ഠന്മാർ കതിരപ്പറത്തു കയറി ഓടിച്ചുപോയി. ഇവാൻ കാൽനടയായി പുറപ്പെട്ടു. അവൻ കൊട്ടാരത്തിലെത്തി ഒരു ഒഴിഞ്ഞ മൂലയിൽ ഇരുന്നു. സുന്ദരിരാജകുമാരി അതിഥികളെ എല്ലാവരേയും കാണാൻ ചുറ്റിനടന്നു. അവൾ കയ്യിൽ പിടിച്ചിരുന്ന കപ്പിൽനിന്നും ഓരോരുത്തരേയും കരളെഴു മധുരപാനീയം കുടിപ്പിച്ചു. അവൾ തന്റെ മുദ്രയുണ്ടോയെന്നറിയാൻ ഓരോരുത്തരുടേയും നെറ്റിയിൽ സൂക്ഷിച്ചുനോക്കി.
 അവൾ ഇവാനെ ഒഴിച്ചു മറെറല്ലാവരേയും പരിശോധിച്ചു കഴിഞ്ഞു. അവനെ സമീപിച്ചപ്പോൾ അവളുടെ മനസ്സിടിഞ്ഞു.





അവന്റെ ദേഹം മുഴുവൻ കരിപുരണ്ടിരുന്നു. മുളുൻപന്നിയുടെ മുളുപോലുള്ള തലമുടിയിരുന്നു അവന്റെത്.

സുന്ദരി രാജകുമാരി ചോദിച്ചു:

“നീ ആരാണു്? എവിടുന്നു വരുന്നു? ആ പഴയുണി നീ നെററിയിൽ കെട്ടിവെച്ചിരിക്കുന്നതെന്തിനാണു്?”

“ഉരുണ്ടുവീണു് എന്റെ നെററി അല്പം മുറിഞ്ഞു,” ഇവാൻ പറഞ്ഞു.

രാജകുമാരി തുണി അഴിച്ചുമാറി. ഉജ്ജ്വലമായ ഒരു പ്രകാശം കൊട്ടാരത്തിലാകെ പരന്നു.

“ഇതു് എന്റെ മുദ്രയാണു്!” അവൾ വിളിച്ചുപറഞ്ഞു. “ഇതാണു് എന്റെ വരൻ!”

രാജാവു് ഇവാന്റെ അടുത്തെത്തി അവനെ ഒന്നു നോക്കിയിട്ടു പറഞ്ഞു:

“അല്പ, രാജകുമാരി! നിന്റെ വരൻ ഇവനായിരിക്കയില്ല! ഇവൻ ആകെ കരിപുരണ്ട ഒരു വെറും സാധാരണക്കാരനാണു്.”

ഇവാൻ രാജാവിനോടു പറഞ്ഞു:

“മുഖം കഴുകിയിട്ടുവരാൻ എന്നെ അനുവദിക്കൂ.”

രാജാവു് അതിനു് അനുവാദം കൊടുത്തു. ഇവാൻ മുറുത്തിറങ്ങി അച്ഛൻ പഠിപ്പിച്ചിട്ടുള്ള വാക്കുകൾ വിളിച്ചുപറഞ്ഞു:

“ചെമ്പൻ കുതിരേ, കേട്ടാലും, വന്നാലും!

അല്ലെങ്കിലാപത്തു വന്നു വേിച്ചിടും.”

ചെമ്പൻ കുതിര അവന്റെയടുത്തേക്കു് പാഞ്ഞുവന്നു. ഭ്രമി അതിന്റെ കളമ്പടിയോടു് കിടിലംകൊണ്ടു. അതിന്റെ മുകിൽനിന്നും തീപ്പൊരി ചിതറി. ചെവിയിൽനിന്നു് പുകയുടെ മേഘങ്ങൾ ഉയർന്നു. ഇവാൻ അതിന്റെ വലത്തെ ചെവിയിലൂടെ കയറി ഇടത്തേ ചെവിയിലൂടെ പുറത്തിറങ്ങി. പുലർകാലത്തെ ആകാശം പോലെ സൗന്ദര്യമുള്ള ഒരു യുവാവായി അവൻ മാറി. അതിനു മുമ്പു് അത്ര സൗന്ദര്യമുള്ള ആരും ഭ്രമിയിൽ ഉണ്ടായിട്ടില്ല. അവനെ കണ്ടയുടൻ കൊട്ടാരത്തിൽ കൂടിയിരുന്നവർ അതുതസ്സുബ്ബരായി.

പിന്നീടു് ഇവാൻ സുന്ദരി രാജകുമാരിയെ വിവാഹംചെയ്തു. തുടർന്നു് ഗംഭീരമായൊരു സഭയും കൊട്ടാരത്തിൽ നടത്തപ്പെട്ടു.



വാളമീൻ കല്പിക്കുന്നു

H.

K.



പണ്ടൊരിക്കൽ ഒരിടത്തു് ഒരു വൃദ്ധനു് മൂന്നു പുത്രന്മാർ ഉണ്ടായിരുന്നു. രണ്ടുപേർ ബുദ്ധിമാന്മാരും മൂന്നാമനായ യെമേല്യ ഒരു മണ്ടനും ആയിരുന്നു.

മൂത്ത സഹോദരന്മാർ രണ്ടുപേരും എപ്പോഴും പണിയെടുത്തു കൊണ്ടിരുന്നു. എന്നാൽ യെമേല്യ അടുപ്പിൻതിണ്ണയിൽ കിടന്നാണു് സമയം കഴിച്ചിരുന്നതു്.

ഒരു ദിവസം മൂത്ത സഹോദരന്മാർ ഇരുവരും ചന്തയിലേക്കു് പോയി. അവരുടെ ഭാര്യമാർ പറഞ്ഞു:

“യെമേല്യാ, പോയി കറെ വെള്ളം കൊണ്ടുവരൂ.”

അടുപ്പിൻതിണ്ണയിൽ കിടന്നുകൊണ്ടു് യെമേല്യ മറുപടി പറഞ്ഞു:

“ഞാൻ പോകുന്നില്ല. എനിക്കു പോകാൻ ഇഷ്ടമില്ല.”

“നീ പോയില്ലെങ്കിൽ ജ്യേഷ്ഠന്മാർ വരുമ്പോൾ നിനക്കു് സമ്മാനം ഒന്നും കൊണ്ടുവരികയില്ല.”



“ശരി, അങ്ങിനെയാണെങ്കിൽ ഞാൻ പോകാം.”

യെമേല്യ താഴെയിറങ്ങി ബുട്ടുകൾ ധരിച്ചു. കപ്പായം എടുത്തു കൊണ്ടു് അവൻ രണ്ടു തൊട്ടികളും ഒരു കോടാലിയുമായി പുഴയിലേക്കു പോയി.

അവൻ കോടാലികൊണ്ടു് വെട്ടി ഐസിൽ ഒരു ദ്വാരമുണ്ടാക്കി. വെള്ളം മുക്കിയെടുത്തു തൊട്ടികൾ നിറച്ചുവച്ചശേഷം അവൻ ഐസിലുണ്ടാക്കിയ ദ്വാരത്തിലൂടെ വെള്ളത്തിലേക്കു നോക്കിക്കൊണ്ടിരുന്നു. കറെ കഴിഞ്ഞപ്പോൾ വെള്ളത്തിൽ ഒരു വാളമീൻ നീന്തിക്കളിക്കുന്നതു് അവൻ കണ്ടു. അവൻ കയ്യിട്ടു് മീനിനെ പുറത്തെടുത്തു.

“ഇന്നു് അത്താഴത്തിനു് മീൻസൂപ്പു കടിക്കാം!” അവൻ സന്തോഷത്തോടെ വിളിച്ചുപറഞ്ഞു.

എന്നാൽ മീൻ മനുഷ്യശബ്ദത്തിൽ ഇങ്ങിനെ പറഞ്ഞു:



“എന്നെ വിട്ടേക്കൂ, യെമേല്യാ. ഞാൻ നിനക്ക് എന്തെങ്കിലും ഉപകാരം ചെയ്യാം..”

യെമേല്യ ചിരിച്ചുപോയി.

“നീ എനിക്ക് എന്തുപകാരം ചെയ്യാനാണ്? ഇല്ല, ഞാൻ നിന്നെ വീട്ടിൽക്കൊണ്ടുപോയി ജ്യേഷ്ഠന്മാരോട് സൂപ്പുവച്ചു തരാൻ പറയും. എനിക്ക് മീൻസൂപ്പ് വളരെ ഇഷ്ടമാണ്..”

വാളമീൻ വീണ്ടും വീണ്ടും യാചിച്ചു:

“യെമേല്യാ, എന്നെ വിട്ടയയ്ക്കൂ. ഞാൻ നിന്റെ ഏതാ ഗ്രഹവും സാധിച്ചുതരാം..”

“ശരി,” യെമേല്യ പറഞ്ഞു. “നീ എന്നെ പറിക്കുകയല്ലെന്ന് തെളിയിച്ചാൽ ഞാൻ നിന്നെ വിടാം..”

“നീ എന്താണ് ആഗ്രഹിക്കുന്നത്, യെമേല്യാ?” മീൻ ചോദിച്ചു.

“ഒറ്റത്തുള്ളി വെള്ളംപോലും തുളുവാതെ ഈ തൊട്ടികൾ തന്നെ വീട്ടിലെത്തണം..”

“ശരി,” വാളമീൻ പറഞ്ഞു. “നിനക്ക് എന്തെങ്കിലും കാര്യം സാധിക്കണമെങ്കിൽ, ഇങ്ങിനെ പറഞ്ഞാൽ മതി: ‘വാളമീൻ കല്പിക്കുന്നു. ഞാൻ ഇച്ഛിക്കുന്നു.’ ഉടൻതന്നെ വിചാരിച്ച കാര്യം സാധിക്കും..”

യെമേല്യ ഉടൻതന്നെ പറഞ്ഞു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു! തൊട്ടികളെ, താനേ വീട്ടിൽപ്പോകൂ!”

അപ്പോൾത്തന്നെ തൊട്ടികൾ നടന്ന് കുന്നു കയറി. യെമേല്യ മീനിനെ വെള്ളത്തിലിട്ടിട്ട് തൊട്ടികളുടെ പിന്നാലെ നടന്നു.

ഗ്രാമീണവീഥയിലൂടെ തൊട്ടികൾ നടന്നുപോകുന്നതു കണ്ട് ആളുകൾ അമ്പരന്നു. യെമേല്യ അടക്കിച്ചിരിച്ചുകൊണ്ട് പിന്നാലെ നടന്നുപോയി. തൊട്ടികൾ നേരെ യെമേല്യയുടെ വീട്ടിലേക്ക് ചെന്നു ഒരു ബഞ്ചിന്റെ മുകളിൽ കയറിയിരുന്നു. യെമേല്യ അടുപ്പിന്റെ തിണ്ണയിൽ വീണ്ടും സ്ഥലംപിടിച്ചു.

കുറെ സമയം കഴിഞ്ഞു ജ്യേഷ്ഠന്മാർ യെമേല്യയെ വിളിച്ചു പറഞ്ഞു:

“യെമേല്യാ, അവിടെ ഇങ്ങിനെ വെറുതെ കിടക്കാതെ പോയി കുറെ വിറകു കീറിക്കൊണ്ടുവോ..”

“എനിക്ക് വയ്യ. എനിക്ക് ഇഷ്ടമില്ല..” യെമേല്യ പറഞ്ഞു.

“ഞങ്ങൾ പറയുന്നതു കേട്ടില്ലെങ്കിൽ ജ്യേഷ്ഠന്മാർ മടങ്ങി വരുമ്പോൾ നിനക്ക് ഒന്നും കിട്ടുകയില്ല..”

യെമേല്യയ്ക്ക് അടുപ്പിന്റെ തിണ്ണയിൽനിന്നിറങ്ങാൻ മനസ്സില്ലായിരുന്നു. അവൻ വാളമീനിന്റെ കാര്യം അപ്പോഴാണ് ഓർത്തത്. ആരും കേൾക്കാതെ അവൻ മന്ത്രിച്ചു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു! കോടാലി, പോയി കുറെ വിറകു കീറൂ. വിറകേ, നിങ്ങൾ വീട്ടിനുള്ളിലെത്തി അടുപ്പിനകത്തേക്ക് ചാടിക്കയറൂ..”

അതുതോ! ബഞ്ചിനടിയിലിരുന്ന കോടാലി മുറുത്തേക്ക് ഓടിചെന്നു വിറകുകീറിത്തുടങ്ങി. വിറകുകമ്പുകൾ വീട്ടിനുള്ളിലെത്തി അടുപ്പിൽ ചാടിക്കയറി.

പിന്നെയും കുറെ സമയം കഴിഞ്ഞു. ജ്യേഷ്ഠന്മാർ പിന്നെയും യെമേല്യയെ വിളിച്ചു:

“യെമേല്യാ, വിറകു മുഴുവൻ തീർന്നു. നീ കാട്ടിൽ പോയി കുറെ തടി വെട്ടിക്കൊണ്ടുവരൂ..”

അടുപ്പിന്റെ തിണ്ണയിൽ തിരിഞ്ഞുകിടന്നുകൊണ്ട് യെമേല്യ മറുപടി പറഞ്ഞു:

“നിങ്ങൾക്ക് ചെയ്യാലേന്താ?”

“നീ എന്താണിപ്പറയുന്നതു, യെമേല്യാ?” പെണ്ണങ്ങൾ ചോദിച്ചു. “കാട്ടിൽപ്പോയി തടിവെട്ടിക്കൊണ്ടുവരുന്നതു” ഞങ്ങളുടെ ജോലിയല്ല..”

“എനിക്ക് അതു ചെയ്യാൻ ഇഷ്ടമില്ല..”

“എന്നാൽ നിനക്ക് സമ്മാനം ഒന്നും കിട്ടുകയുമില്ല..”

യെമേല്യയ്ക്ക് പോകാതെ നിവൃത്തിയില്ലായിരുന്നു. അവൻ അടുപ്പിൻതിണ്ണയിൽനിന്നു താഴെയിറങ്ങി ബുട്ടുകളും കപ്പായവും

ധരിച്ചു. ഒരു കയറും ഒരു കോടാലിയും എടുത്തുകൊണ്ട് മുറഞ്ഞു ചെന്നു തെന്നുവണ്ടിയിൽ കയറി ഇരുന്നിട്ടു അവൻ ഇങ്ങിനെ പറഞ്ഞു:

“പെണ്ണങ്ങളെ, പടിവാതിൽ തുറക്കിൻ!”

അവന്റെ ജ്യേഷ്ഠന്മാർ പറഞ്ഞു:

“എടാ, മണ്ടാ, നീ തെന്നുവണ്ടിയിൽ എന്തു ചെയ്യുകയാണ്? നീ കുതിരയെ അതിൽ കെട്ടിയിട്ടില്ലല്ലോ!”

“എനിക്കു കുതിരയുടെ ആവശ്യമില്ല,” യെമേലു പറഞ്ഞു.

സ്രീകുമാരൻ പടിവാതിൽ തുറന്നു. യെമേലു ഇങ്ങിനെ മന്ത്രിച്ചു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു. തെന്നുവണ്ടി, കാട്ടിലേക്കു പോകൂ!”


തെന്നുവണ്ടി പടിക്കുന്നു അതിവേഗം കാട്ടിലേക്കു പോഞ്ഞു. കുതിരപ്പുറത്തുപോലും അതിനോടൊപ്പമെത്തുവാൻ ആർക്കും കഴിയു മായിരുന്നില്ല.

കാട്ടിലേക്കുള്ള വഴി ഒരു പട്ടണത്തിന്റെ മദ്ധ്യത്തിലൂടെയായിരുന്നു. തെന്നുവണ്ടി പലരടേയും ദേഹത്തു മുട്ടി. പലരും അതിനടിയിൽപ്പെട്ടു തെരിഞ്ഞു. പട്ടണവാസികൾ വിളിച്ചുപറഞ്ഞു: “അവനെ തടഞ്ഞുനിർത്തണം! അവനെ പിടിച്ചുനിർത്തണം!” യെമേലു കൂസലില്ലായിരുന്നു. അവൻ തെന്നുവണ്ടിയോടു കൂടുതൽ വേഗം ഓടാൻ പറയുകമാത്രമാണ് ചെയ്തത്. കാട്ടിലെത്തിയ ഉടൻ വണ്ടി നിർത്തിയിട്ടു അവൻ പറഞ്ഞു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു! കോടാലി, കുറെ ഉണങ്ങിയ തടി വെട്ടിയിട്ടു. തടികളേ, നിങ്ങൾ വണ്ടിയിൽ കയറിയിരുന്ന സ്വയം അടുക്കിവെച്ചു കയറുകൊണ്ടു കെട്ടൂ.”

കോടാലി ഉണങ്ങിയ തടികൾ മുറിച്ചിട്ടു കീറി വിറകാക്കി. വിറകുകമ്പുകൾ ഓരോന്നായി വണ്ടിയിൽക്കയറിയിരുന്നു ഒരുമിച്ചു കെട്ടി. നല്ല കനമുള്ള ഒരു കുറുവടി വെട്ടിത്തരാൻ യെമേലു കോടാലിയോടു പറഞ്ഞു. അതു കഴിഞ്ഞു അവൻ വണ്ടിയിൽ കയറി വിറകുകളുടെ മുകളിൽ ഇരുന്നുകൊണ്ടു മന്ത്രിച്ചു:





“വാളമീൻ കല്പിക്കുന്നു, ഞാൻ ഇച്ഛിക്കുന്നു! തെന്നവണ്ടീ, വീട്ടിലേക്കു!”

തെന്നവണ്ടി വളരെ വേഗത്തിൽ ഓടി. താൻ പലരേയും തള്ളിയിടുകയും മുറിവേല്പിക്കുകയും ചെയ്ത പട്ടണത്തിൽ യെമേല്യ എത്തി. അവിടെ അനേകംപേർ അവനെ പിടിക്കാൻ തയ്യാറായി നിന്നിരുന്നു. അവർ അവനെ തെന്നവണ്ടിയിൽനിന്നു വലിച്ചു താഴെയിട്ടു് അടിക്കാനും തൊഴിക്കാനും തുടങ്ങി.

താൻ ആപത്തിലകപ്പെട്ടിരിക്കയാണെന്നു മനസ്സിലായ ഉടൻ യെമേല്യ ഇങ്ങിനെ മന്ത്രിച്ചു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു! കുറുവടീ, ഇറങ്ങിവന്നു് ഇവരെ പൊതിരെ തല്ല!”

കുറുവടി ചാടിപ്പൊന്നു് അടിയടങ്ങി. പട്ടണവാസികൾ പരിഭ്രാന്തരായി നാലുപാടും ഓടി. യെമേല്യ വീട്ടിലെത്തി അടുപ്പിന്റെ തിണ്ണയിൽ കയറിക്കിടന്നു.

സമയം പിന്നെയും കുറെ കഴിഞ്ഞു. രാജാവു് യെമേല്യയുടെ പരാക്രമത്തെക്കുറിച്ച് കേട്ടു. അവനെ കണ്ടുപിടിച്ച് കൊട്ടാരത്തിൽ ഹാജരാക്കാൻ അദ്ദേഹം തന്റെ പട്ടാളത്തിലെ ഒരു ഉദ്യോഗസ്ഥനെ അയച്ചു.

ഉദ്യോഗസ്ഥൻ യെമേല്യയുടെ ഗ്രാമത്തിലെത്തി. അയാൾ യെമേല്യയുടെ വീട്ടിൽ കയറിച്ചെന്നു് ഇങ്ങിനെ ചോദിച്ചു:

“നീയാണോ മണ്ടൻ യെമേല്യ?”


“ആണെങ്കിലെന്താ?”

“വേഗം കപ്പായം എടുത്തിട്ടു്. ഞാൻ നിന്നെ രാജാവിന്റെ അടുത്തേക്കു കൊണ്ടുപോവുകയാണു്.”

“എനിക്കു പോകാൻ ഇഷ്ടമില്ല,” യെമേല്യ പറഞ്ഞു.

പട്ടാളക്കാരൻ രോഷാകലനമായി യെമേല്യയുടെ കരണത്തു് ഒന്നടിച്ചു. ഉടൻതന്നെ യെമേല്യ ഇങ്ങിനെ മന്ത്രിച്ചു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു! കുറുവടീ, ഇയാളെ അടിച്ചു ചമ്മന്തിയാക്കൂ!”



കുറുവടി ചാടിപ്പൊന്നു് ഉദ്യോഗസ്ഥനെ അടിച്ചു് അവശനാക്കി.

തന്റെ ഉദ്യോഗസ്ഥൻ യെമേല്യയോടു് തോററു എന്നറിഞ്ഞു് രാജാവു് അതുകേട്ടപ്പോൾ. അദ്ദേഹം തന്റെ പ്രഭുക്കന്മാരിൽ ഏറ്റവും പ്രധാനിയെ വരുത്തി.

“യെമേല്യയെ കണ്ടുപിടിച്ച് കൊട്ടാരത്തിൽ ഹാജരാക്കിയില്ലെങ്കിൽ ഞാൻ നിങ്ങളുടെ തല വീശും,” രാജാവു് പ്രഭുവിനോടു പറഞ്ഞു.

പ്രഭു കുറെ മുന്തിരിങ്ങയും പലഹാരങ്ങളും വാങ്ങിക്കൊണ്ടു് അതേ ഗ്രാമത്തിലുള്ള അതേ വീട്ടിൽ എത്തി. യെമേല്യയ്ക്കു് എന്താണിഷ്ടമെന്നു് അയാൾ ജ്യേഷ്ഠത്തിമാരോടു ചോദിച്ചു.

“അവനോടു മധുരമായി സംസാരിക്കുന്നതാണു് അവനു് ഇഷ്ടം,” അവർ പറഞ്ഞു. “അവനോടു് നയത്തിൽ പെരുമാറുകയും അവനു് ഒരു ചുവന്ന കപ്പായം വാങ്ങിക്കൊടുക്കാമെന്നു് പറയുകയും ചെയ്താൽ നിങ്ങൾ പറയുന്നതു് എന്തും അവൻ അനുസരിക്കും.”

പ്രഭു യെമേല്യയ്ക്കു് മുന്തിരിങ്ങയും പലഹാരങ്ങളും കൊടുത്തിട്ടു് ഇങ്ങിനെ പറഞ്ഞു:

“യെമേല്യാ, അടുപ്പിൻതിണ്ണയിൽ ഇങ്ങിനെ കിടക്കുന്നതു് എന്തിനാണു്! എന്റെ കൂടെ രാജാവിന്റെ കൊട്ടാരത്തിലേക്കു വരൂ.”

“എനിക്കു് ഇവിടെ ഉള്ള സുഖം മതി,” യെമേല്യ പറഞ്ഞു.

“ഹാ, യെമേല്യാ, രാജാവു് പലഹാരങ്ങളും വീഞ്ഞും തന്നു് നിന്നെ സൽക്കരിക്കും. നമുക്കു് അങ്ങോട്ടു പോകാം.”

“ഇല്ല, ഞാൻ വരുന്നില്ല,” യെമേല്യ പറഞ്ഞു.

“യെമേല്യാ, ഒന്നാന്തരം ഒരു ചുവപ്പുകപ്പായവും ഒരു ജോടി ബൂട്ടുകളും ഒരു തൊപ്പിയും രാജാവു് നിനക്കു് സമ്മാനമായി തരാൻ ഉദ്ദേശിക്കുന്നുണ്ടു്.”

യെമേല്യ കറച്ചാലോചിച്ചിട്ടു പറഞ്ഞു: "ശരി, ഞാൻ നിങ്ങൾ പറഞ്ഞതുപോലെ ചെയ്യാം. പക്ഷെ നിങ്ങൾ ഒറ്റയ്ക്കു പോകണം. ഞാൻ പിറകെ വന്നേക്കാം."

പ്രഭു കതിരപ്പാത്തു യാത്രയായി. യെമേല്യ കറെ നേരംകൂടി അടുപ്പിൻതിണ്ണയിൽ കിടന്നിട്ടു ഇങ്ങിനെ പറഞ്ഞു:

"വാളമീൻ കല്ലിക്കുന്നു, ഞാൻ ഇച്ഛിക്കുന്നു! അടുപ്പേ, നീ കൊട്ടാരത്തിലേക്കു പോവൂ!"

വീടിന്റെ മൂലകളിൽ വിള്ളലുണ്ടായി, മേൽക്കൂര ഇളകി. ഒരു ഭിത്തി ഇടിഞ്ഞുവീണു. അടുപ്പു തെരുവിലേക്കിറങ്ങി കൊട്ടാരത്തെ ലക്ഷ്യമാക്കി റോഡിലൂടെ പാഞ്ഞു.

രാജാവു ജാലകത്തിലൂടെ ഈ കാഴ്ച കണ്ടു.

"ഇതെന്താണ്?" അദ്ദേഹം ചോദിച്ചു.

പ്രഭു ഉത്തരം പറഞ്ഞു:

"യെമേല്യ അടുപ്പിന്റെ പുറത്തു കൊട്ടാരത്തിലേക്കു വരികയാണ്."

രാജാവു പൂമുഖത്തേക്കു ചെന്നു ഇങ്ങിനെ പറഞ്ഞു:

"യെമേല്യാ, നിന്നെപ്പറ്റി പല പരാതികളും എനിക്കു കിട്ടിയിട്ടുണ്ട്. നീ അനേകം ആളുകൾക്കു പരുക്കേല്പിച്ചുവെന്നു കേട്ടു."

"അവർ എന്റെ തെന്നുവണ്ടിയുടെ മുമ്പിൽ വന്നു നിന്നതെന്തിനാണ്?" യെമേല്യ ചോദിച്ചു.


ഈ സമയത്തു രാജാവിന്റെ പുത്രി മരീയ രാജകുമാരി ജാലകത്തിലൂടെ അങ്ങോട്ടു നോക്കി. യെമേല്യ അവളെ കണ്ടപ്പോൾ ഇങ്ങിനെ പതുക്കെ പറഞ്ഞു:

"വാളമീൻ കല്ലിക്കുന്നു, ഞാൻ ഇച്ഛിക്കുന്നു! രാജാവിന്റെ പുത്രി എന്നിൽ അനുരക്തയാകട്ടെ!"

അവൻ ഇത്രയുംകൂടി കൂട്ടിച്ചേർത്തു:

"അടുപ്പേ, വീട്ടിൽപ്പോകൂ!"





അടുപ്പം തിരിഞ്ഞു യെമേല്യയുടെ ഗ്രാമത്തിലേക്ക് ഓട്ടംതുടങ്ങി. അത് കടലിൽ കയറി സ്വസ്ഥാനത്തു് ഇരുന്നു. യെമേല്യ അപ്പോഴും അതിന്റെ മുകളിൽ കിടക്കുകയായിരുന്നു.

ഈ സമയത്തു് കൊട്ടാരത്തിൽ ഒരു തേങ്ങൽ കേട്ടു. മരീയ രാജകുമാരി യെമേല്യയെ ഓർത്തു് കണ്ണനീർ വാർത്തുകൊണ്ടിരുന്നു. തനിക്കു് യെമേല്യയെ കൂടാതെ ജീവിക്കാൻ വയ്യെന്നും അതുകൊണ്ടു് അവനെ കല്യാണം കഴിക്കാൻ അനുവദിക്കണമെന്നും രാജാവിനോടു് അവൾ പറഞ്ഞു. രാജാവിനു് ഇതു് കേട്ടപ്പോൾ അതിയായ മനക്ലേശവും ദുഃഖവും ഉണ്ടായി. അദ്ദേഹം പ്രഭുവിനോടു് പറഞ്ഞു:

“പോയി യെമേല്യയെ ജീവനോടെയോ അല്ലാതെയോ ഇവിടെ കൊണ്ടുവരൂ. അല്ലാത്തപക്ഷം ഞാൻ നിങ്ങളുടെ തല വീശും.”


പ്രഭു പലതരം പലഹാരങ്ങളും മധുരമുള്ള വീഞ്ഞുകളും വാങ്ങിക്കൊണ്ടു് യെമേല്യയുടെ ഗ്രാമത്തിലെത്തി. അയാൾ യെമേല്യയുടെ വീട്ടിനുള്ളിൽ പ്രവേശിച്ചു് പലഹാരങ്ങളും വീഞ്ഞുകളും അവന്റെ മുമ്പിൽ നിരത്തിവച്ചു.

യെമേല്യ സ്വാദേറിയ ആ പലഹാരങ്ങളും വീഞ്ഞുകളും മതിയാവോളം അകത്താക്കി. മദ്യത്തിന്റെ ലഹരിയിൽ അവൻ കിടന്നുറങ്ങി. ഉറങ്ങിക്കിടന്ന യെമേല്യയെ ഒരു വണ്ടിയിൽ കയറ്റിക്കൊണ്ടു് പ്രഭു കൊട്ടാരത്തിലേയ്ക്കു പോയി.

ഇരുമ്പുപട്ടകംകൊണ്ടു് ചുറ്റപ്പെട്ട ഒരു വലിയ വീപ്പ കൊണ്ടുവരാൻ രാജാവു് ഉടൻതന്നെ കല്പിച്ചു.

യെമേല്യയേയും മരീയ രാജകുമാരിയേയും വീപ്പയ്ക്കുള്ളിലാക്കി വീപ്പ ഭദ്രമായി അടച്ചു് പുറത്തു് ടാറും പുരട്ടി കടലിലേക്കെറിഞ്ഞു.

കറെ സമയം കഴിഞ്ഞു് യെമേല്യ ഉണർന്നു. ചുറ്റും ഇരുട്ടാണെന്നും താൻ ഒരു ഇടുങ്ങിയ സ്ഥലത്താണെന്നും മനസ്സിലായ ഉടനെ യെമേല്യ ചോദിച്ചു:



“ഞാൻ എവിടെയാണ്?”

മരീയ രാജകുമാരി പറഞ്ഞു:

“പ്രിയതമാ, യെമേല്യാ, വല്ലാത്ത ദുരവസ്ഥയാണ് നമ്മുടേതു്! അവർ നമ്മെ ടാറടിച്ച ഒരു വീപ്പയിലടച്ചു് നീലക്കടലിൽ എറിഞ്ഞിരിക്കുകയാണ്.”

“നീ ആരാണ്?” യെമേല്യ ചോദിച്ചു.

“മരീയ രാജകുമാരി.”

അപ്പോൾ യെമേല്യ ഇങ്ങിനെ മന്ത്രിച്ചു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു! കൊടുങ്കാരോ! വീപ്പ ഒരു കരയിലടുപ്പിച്ചു് മഞ്ഞ മണല്പുറത്തു് നിക്ഷേപിക്കൂ!” കാര്യം ഉടൻതന്നെ ശക്തിയായി അടിച്ചതുടങ്ങി. കടൽ ക്ഷോഭിച്ചു. വീപ്പ കരയ്ക്കടുത്തു് മഞ്ഞ മണൽപ്പുറപ്പിൽ വന്നുതങ്ങി. യെമേല്യയും മരീയ രാജകുമാരിയും വീപ്പയിൽനിന്നു പുറത്തിറങ്ങി. മരീയ രാജകുമാരി പറഞ്ഞു:

“യെമേല്യാ, നാം എവിടെ താമസിക്കും? എങ്ങിനെയെങ്കിലും ഒരു കടലുണ്ടാക്കൂ.”

“ഞാൻ കടലുണ്ടാക്കുകയോ? അതു നടപ്പില്ല,” യെമേല്യ പറഞ്ഞു.

രാജകുമാരി അവനോടു് വീണ്ടുംവീണ്ടും കേണപേക്ഷിച്ചു. ഒടുവിൽ അവൻ പറഞ്ഞു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു! സ്വർണ്ണമേൽ കൂരയുള്ളതും കല്ലുകൊണ്ടുണ്ടാക്കപ്പെട്ടതുമായ ഒരു കൊട്ടാരം ഇവിടെ ഉയരട്ടെ!”

അവൻ ഇങ്ങിനെ പറഞ്ഞുതീർന്ന ഉടൻ അതിമനോഹരമായ ഒരു കൊട്ടാരം അവിടെ ഉണ്ടായി. അതു് കല്ലുകൊണ്ടു നിർമ്മിക്കപ്പെട്ടതും, അതിന്റെ മേൽക്കൂര സ്വർണ്ണംകൊണ്ടുണ്ടാക്കപ്പെട്ടതുമായിരുന്നു. ചുറ്റും ഉണ്ടായിരുന്ന സുന്ദരമായ ഉദ്യാനത്തിൽ പൂക്കൾ വിരിഞ്ഞുനിന്നു, പക്ഷികൾ പാടിക്കൊണ്ടിരുന്നു. മരീയ രാജകു

മാരിയും യെമേല്യയും കൊട്ടാരത്തിൽ പ്രവേശിച്ചു ജനാലയിലൂടെ പുറത്തേക്കു നോക്കിയിരുന്നു.

മറിയ രാജകുമാരി ചോദിച്ചു:

“യെമേല്യാ, നിനക്കു സുന്ദരനായിക്കൂടെ?”

ഒന്നും ആലോചിക്കാതെതന്നെ യെമേല്യ പറഞ്ഞു:

“വാളമീൻ കല്പിക്കുന്നു, ഞാൻ ഇച്ഛിക്കുന്നു! ഞാൻ നല്ല പൊക്കവും സൗന്ദര്യവുമുള്ള ഒരു യുവാവായിത്തീരട്ടെ!”

ഉടൻതന്നെ യെമേല്യ അതിസുന്ദരനായ ഒരു യുവാവായി മാറി. അത്ര സുന്ദരനായ ഒരു യുവാവു് അതിനുമുമ്പു് ഭൂമിയിൽ ഉണ്ടായിട്ടില്ല.

രാജാവു് ആയിടയ്ക്കു് വേട്ടയ്ക്കിറങ്ങിയപ്പോൾ നേരത്തെ തരിശായിക്കിടന്ന ഒരു സ്ഥലത്തു് ഒരു കൊട്ടാരം ഉയർന്നു നില്ക്കുന്നതു കണ്ടു.

“എന്റെ സ്ഥലത്തു് കൊട്ടാരം പണിയാനുള്ള ധിക്കാരം ആർക്കുണ്ടായതു്?” എന്നു ചോദിച്ചുകൊണ്ടു് അദ്ദേഹം കറകുറന്നെ കണ്ടുപിടിക്കാൻ ഒരു ദൂതനെ അയച്ചു.

രാജദൂതൻ കൊട്ടാരത്തിലെത്തി ജനലിനടുത്തു ചെന്നു നിന്നു കൊണ്ടു് ആരാണെന്നു പറയുവാൻ യെമേല്യയോടു് അഭ്യർത്ഥിച്ചു.


“എന്നെ സന്ദർശിക്കാൻ രാജാവിനോടു പറയൂ. ഞാൻ ആരാണെന്നു് അപ്പോൾ നേരിട്ടു പറഞ്ഞോളാം,” യെമേല്യ പറഞ്ഞു.

രാജാവു് യെമേല്യയുടെ നിർദ്ദേശം സ്വീകരിച്ചു. യെമേല്യ അദ്ദേഹത്തെ കൊട്ടാരത്തിന്റെ കവാടത്തിൽവെച്ചു സ്വീകരിച്ചു. അദ്ദേഹത്തെ അകത്തു കൊണ്ടുചെന്നു് മേശയ്ക്കരികിലിരുത്തി രാജോചിതമായി സൽക്കരിച്ചു. രാജാവു് തിന്നുകയും കുടിക്കുകയും ചെയ്തു കൊണ്ടു് ചോദിച്ചു:

“നല്ല മനുഷ്യം, നിങ്ങൾ ആരാണു്?”

“ഒരു അടുപ്പിന്റെ തിണ്ണയിൽക്കയറി അങ്ങയെ സന്ദർശിച്ച മണ്ടൻ യെമേല്യയെ അങ്ങു് ഓർക്കുന്നുണ്ടോ?” യെമേല്യ ചോദിച്ചു. “അവനേയും അങ്ങയുടെ മകളേയും ഒരുമിച്ചു് ഒരു വീട്ടിലി






ലടച്ച് കടലിലെറിഞ്ഞത് ഓർക്കുന്നുണ്ടോ? ഞാനാണ് ആ യെ
മേല്യ. വേണമെന്നു വിചാരിച്ചാൽ അങ്ങയുടെ രാജ്യം മുഴുവൻ
തീകത്തിച്ചു നശിപ്പിക്കാൻ എനിക്കു കഴിയും.”

രാജാവ് വല്ലാതെ പേടിച്ചുപോയി. തന്നോടു ക്ഷമിക്കണ
മെന്ന് അദ്ദേഹം യെമേല്യയോടു അപേക്ഷിച്ചു.

“എനിക്കു മാപ്പത്രരൂ, യെമേല്യ,” അദ്ദേഹം യാചിച്ചു.
“എന്റെ മകളെ നിനക്കു കല്യാണംകഴിച്ചുതരാം. എന്റെ രാജ്യ
വും തരാം.”

പിന്നീട് അവിടെ നടന്നത് അതിഗംഭീരമായ ഒരു സഭ്യ
യായിരുന്നു. യെമേല്യ മരീയ രാജകുമാരിയെ കല്യാണംകഴിച്ചു.
പിന്നീട് അവനാണ് ആ രാജ്യം ഭരിച്ചത്. അവർ സുഖമായി
അനേകകാലം ജീവിച്ചിരുന്നു.

എന്റെ കഥയുടെ അവസാനം അതാണ്. ഈ കഥ കേട്ടുകൊ
ണ്ടിരിക്കുന്നയാൾ എന്റെ ആത്മാർത്ഥസുഹൃത്താണ്.






പണ്ടു പണ്ടു് ഒരു രാജ്യത്തു് ഒരു അപ്പപ്പനും അമ്മമ്മയും വസിലീസ എന്നുപേരുള്ള അവരുടെ മകളും പാർത്തിരുന്നു. ഒരു ചെറുകുടിലിലാണ് അവർ താമസിച്ചിരുന്നതെങ്കിലും അവരുടെ ജീവിതം സന്തോഷവും സംതൃപ്തിയും നിറഞ്ഞതായിരുന്നു. എന്നാൽ ഒരിക്കൽ ദുർഭാഗ്യം അവരെ പിടികൂടി. അമ്മമ്മ മാതൃകമായ ഒരു രോഗം പിടിപെട്ടു് കിടപ്പിലായി. മരണം അടുത്തുകഴിഞ്ഞു എന്നു മനസ്സിലായപ്പോൾ അമ്മമ്മ മകളെ അടുത്തു വിളിച്ചു് അവൾക്കു് ഒരു പാവ സമ്മാനിച്ചിട്ടു് പറഞ്ഞു:

“മോളേ, നീ ഈ പാവ എപ്പോഴും സൂക്ഷിച്ചുകൊള്ളണം. മറ്റൊരേയും ഇതു കാണിക്കരുതു്. നിനക്കു് എന്തെങ്കിലും ഒരാപത്തു വരികയാണെങ്കിൽ അപ്പോൾ ഇതിനു് എന്തെങ്കിലും തിന്നാൻ കൊടുത്തിട്ടു് നീ ഇതിന്റെ ഉപദേശം ആരായണം. എല്ലാ കഷ്ടപ്പാടുകളിൽനിന്നും ഈ പാവ നിന്നെ രക്ഷിക്കും.”

വസിലീസയെ അവസാനമായി കെട്ടിപ്പിടിച്ച് ഉമ്മവെച്ചിട്ടു് വൃദ്ധ മരിച്ചു.

വൃദ്ധൻ ഒരുപാടനാൾ ദുഃഖിച്ചു കിടന്നു. ഒടുവിൽ മറ്റൊരാൾ സ്ത്രീയെ വിവാഹംചെയ്തു. വസിലീസയ്ക്കു് ഒരു അമ്മയുടെ വാത്സല്യം ലഭിക്കുമെന്നാണ് വൃദ്ധൻ വിചാരിച്ചതു്. പക്ഷെ അവൾക്കു ലഭിച്ചതു് രണ്ടാനമ്മയുടെ പോര മാത്രമാണു്.

രണ്ടാനമ്മയ്ക്കു് രണ്ടു പെൺമക്കളുണ്ടായിരുന്നു. അസൂയയും കൃശുവും ദുരാഗ്രഹവും ആയിരുന്നു ആ പെൺകുട്ടികളുടെ കൂടപ്പിറപ്പുകൾ. രണ്ടാനമ്മ സ്വന്തം മക്കളെ സ്നേഹിക്കുകയും ലാളിക്കുകയും ചെയ്തുപോന്നു. എന്നാൽ വസിലീസയെ അവർ എപ്പോഴും ശകാരിക്കും. അവർ വസിലീസയ്ക്കു് ഒരിക്കലും സ്വൈരം കൊടുക്കുകയില്ല. പാവം വസിലീസ വളരെ കഷ്ടപ്പെട്ടു. രണ്ടാനമ്മയും മക്കളും അവളെ എപ്പോഴും വഴക്കുപറയുകയും താങ്ങാവുന്നതിൽക്കൂടുതൽ



ജോലിചെയ്യാൻ അവളെ നിർബ്ബന്ധിക്കുകയും ചെയ്തുപോന്നു. ഒരു പാടു ജോലിചെയ്യിച്ചാൽ വസിലീസ ക്ഷീണിക്കുകയും മെലിയുകയും ചെയ്യുമെന്നും, കാറ്റും വെയിലുമേറ്റു അവളുടെ മുഖം കറുകുകയും വൃത്തികേടാവുകയും ചെയ്യുമെന്നുമാണ് അവർ വിചാരിച്ചത്. പ്രഭാതം മുതൽ പ്രദോഷംവരെ മൂന്നുപേരിൽ ആരെങ്കിലും ഒരാൾ അവളുടെ പിന്നാലെ നടന്ന് പറയും:

“ഹേ, വസിലീസ! നീ എന്തെടുക്കുകയാണ്? വേഗം പോയി വിറക കൊണ്ടുവാ! തീകൂട്ടി, മാവുകഴുച്ച് അപ്പമുണ്ടാക്കൂ! പാത്രം തേയ്ക്കൂ! പശുവിനെ കറക്കാൻ നേരമായി. ഇതേവരെ നിലം തുടച്ചുകഴിഞ്ഞില്ലേ? ഉറക്കംതുങ്ങി നില്പാതെ വേഗം ജോലി ചെയ്യൂ!”

പറയുന്ന എല്ലാ ജോലികളും വസിലീസ ചെയ്യും. അവൾ എല്ലാവരുടേയും ഇഷ്ടത്തിനു നില്ക്കും. എല്ലാ പണികളും സമയത്തു ചെയ്തുതീർക്കുകയും ചെയ്തുപോന്നു. അവൾ ദിവസം ചെല്ലുന്നോറും കൂടുതൽ കൂടുതൽ സുന്ദരിയായിത്തീർന്നു. അവളുടെ സൗന്ദര്യം പറഞ്ഞറിയിക്കാൻ വാക്കുകളില്ല. ലോകൈകസുന്ദരി എന്നു പറഞ്ഞാൽ കഴിഞ്ഞല്ലോ. എന്നാൽ ഇതിനെല്ലാം കാരണം ആ കൊച്ചു പാവയായിരുന്നു.

അതിരാവിലെ വസിലീസ പശുവിനെ കറക്കും. കലവറയിൽ കയറി വാതിൽ അകത്തുനിന്ന് കുറുക്കിയിട്ട് അവൾ പാവ പുറത്തെടുത്തു അതിന് കുറച്ചു പാൽ കൊടുക്കും.

“കൊച്ചുപാവെ, പാൽ കുടിക്കൂ! ഈ പാവത്തെ സഹായിക്കൂ!”

പാവ പാൽകുടിച്ചിട്ട് വസിലീസയെ ആശ്വസിപ്പിക്കും, അവൾ ചെയ്യേണ്ട ജോലികളെല്ലാം ചെയ്തുതീർക്കും. മുടിയിൽ ചൂടാനായി പൂമാലകെട്ടിക്കൊണ്ടു വസിലീസ മരത്തണലിലിരിക്കും. പച്ചക്കറിത്തോട്ടത്തിലെ കളകൾ പഠിച്ചുമാറ്റുക, വെള്ളം കൊണ്ടുവരിക, തീ കൂട്ടുക, മുട്ടക്കൂട്ടുകൾക്ക് വെള്ളമൊഴിക്കുക മുതലായ എല്ലാ ജോലികളും നിമിഷത്തിനുള്ളിൽ ചെയ്തു കഴിയും. വെ



യിലേറ്റു മുഖം കരുവാളിക്കാതിരിക്കാൻ പാവ വസിലീസയ്ക്കു ഒരു പച്ചമരുന്നു കൊടുത്തു. അതു പുരട്ടുന്നതുകൊണ്ടു വസിലീസയുടെ സൗന്ദര്യം പ്രതിഭിന്നം വർദ്ധിച്ചു.

ശരല്ലാലത്തിന്റെ അവസാനത്തിൽ ഒരു ദിവസം വൃദ്ധൻ ദൂരെ ഒരിടത്തേക്കു യാത്രയായി. കരൈക്കാലം കഴിഞ്ഞു ഇനി അയാൾ മടങ്ങിവരികയുള്ളു.

രണ്ടാനമ്മയും മൂന്നു സഹോദരിമാരും വീട്ടിൽ തനിച്ചായി. അവർ കടിലിനുള്ളിൽതന്നെ കഴിച്ചുകൂട്ടി. പുറത്തു സർവ്വത്ര ഇരട്ടു. മഴ തകർത്തു പെയ്യുന്നു. കൊടുങ്കാറ്റു ഓരിയിടുന്നു. ഒരു ഘോരവനത്തിന്റെ വക്കത്താണ് ആ കടിൽ ഇരിക്കുന്നത്. കണ്ണടച്ചതുരക്കുംമുമ്പു മനുഷ്യരെ മുഴുവനെ വിഴുങ്ങുന്ന ബാബയഗാ എന്ന കൗശലക്കാരിയും കബുദ്ധിയുമായ വൃദ്ധമന്ത്രവാദിനി താമസിക്കുന്നത് അതേ കാട്ടിലാണ്.

രണ്ടാനമ്മ പെൺകുട്ടികൾക്കു മൂന്നുപേർക്കും ഓരോ ജോലി കൊടുത്തു: മുത്തവരം റേന്ത നെയ്യണം, രണ്ടാമത്തവരം കമ്പിളിക്കാലുറ തുന്നണം, വസിലീസ നൂൽ നൂൽക്കണം. വിളക്കുകളെല്ലാം കെട്ടത്തിയിട്ടു രണ്ടാനമ്മ ഉറങ്ങാൻ കിടന്നു. പെൺകുട്ടികൾ ജോലിചെയ്തുകൊണ്ടിരുന്ന മുറിയിൽ മാത്രം ബർച്ചമരത്തിന്റെ ഒരു പൂളു കത്തിക്കൊണ്ടിരുന്നു.

വിറകുപൂളു കരേനേരം ചീറുകയും പൊട്ടുകയും ചെയ്തിട്ടു അണഞ്ഞുപോയി.

“ഇനി എന്തു ചെയ്യും?” രണ്ടാനമ്മയുടെ മക്കൾ രണ്ടുപേരും വിളിച്ചുകൂവി. “കടിലിൽ ഇരുട്ടാണ്. നാം എങ്ങിനെ പണിയെടുക്കും? ആരെങ്കിലും ഒരാൾ ബാബയഗായുടെ വീട്ടിൽച്ചെന്നു ഒരു വിളക്കു വാങ്ങിക്കൊണ്ടു വരണം.”

“ഞാൻ പോകുന്നില്ല,” മുത്തവരം പറഞ്ഞു. “ഞാൻ റേന്ത നെയ്യുകയാണ്. എന്റെ സൂചിയുടെ തിളക്കം എനിക്കു വേണ്ടത്ര വെളിച്ചം തരുന്നുണ്ടു.”



“ഞാനും പോകുന്നില്ല,” രണ്ടാമത്തവൾ പറഞ്ഞു. “ഞാൻ കാലുറ തുണുകയാണ്. എന്റെ രണ്ടു സുചികൾ എനിക്കു വേണ്ടത്ര വെളിച്ചം തരുന്നുണ്ട്.”

പിന്നീടു രണ്ടുപേരും ഒരേ ശബ്ദത്തിൽ വിളിച്ചു പറഞ്ഞു: “വസിലീസ വേണം വിളക്കു കൊണ്ടുവരാൻ! വസിലീസ, നീ ഈ നിമിഷംതന്നെ ബാബയഗായുടെ വീട്ടിലേക്കു പുറപ്പെടണം!” അവർ വസിലീസയെ കടിലിനു പുറത്തേക്കു തള്ളി.

കററാക്കുറുരുട്ടു, കൊടുങ്കാടു, ഓരിയിടുന്ന കാറു. വസിലീസ പേടിച്ചുപോയി. അവൾ പൊട്ടിക്കരഞ്ഞു. ഉടുപ്പിന്റെ കീഴയിൽനിന്നു പാവ പുറത്തെടുത്തു, അവൾ തേങ്ങി:

“എന്റെ പൊന്നു പാവെ! മനുഷ്യരെ മുഴുവനോടെ വിഴുങ്ങുന്ന ബാബയഗായുടെ അടുത്തേക്കു അവർ എന്നെ പറഞ്ഞയക്കുകയാണ്!”

“ഒന്നും പേടിക്കാനില്ല,” പാവ അവളെ ആശ്വസിപ്പിച്ചു. “നിനക്കു യാതൊരു കഴപ്പും പററുകയില്ല. ഞാൻ നിന്നോടൊപ്പം ഉള്ളപ്പോൾ നിനക്കു ഒരാപത്തും വരികയില്ല.”

“എന്റെ പ്രിയപ്പെട്ട പാവെ, നിനക്കു നന്ദി,” എന്നു പറഞ്ഞിട്ടു വസിലീസ നടന്നു തുടങ്ങി.

അവൾക്കു ചുറ്റും കാടു ഒരു കോട്ടപോലെ ഉയർന്നുനിന്നു. ആകാശത്തിൽ പ്രഭാപൂരിതമായ ചന്ദ്രക്കലയുടെ ലാഞ്ഛനപോലും കാണാനില്ല. ആ അന്ധകാരത്തെ ഭേദിക്കാൻ ഒരൊറ്റ നക്ഷത്രം പോലും ഉണ്ടായിരുന്നില്ല.

വസിലീസ വിറച്ചുകൊണ്ടു മുന്നോട്ടു നടന്നു. അവൾ പാവമാറോടു ചേർത്തു പിടിച്ചു.

പെട്ടെന്നു ഒരു കതിരസ്സുവാരിക്കാരൻ അവളെ കടന്നുപോയി. അയാൾ വെള്ളവസ്ത്രങ്ങളാണു ധരിച്ചിരുന്നതു്. കതിരയ്ക്കും വെള്ളനിറമായിരുന്നു. വെള്ളികൊണ്ടുണ്ടാക്കിയ കതിരക്കോപ്പു ഇരുട്ടത്തു വെട്ടിത്തിളങ്ങി.



കിഴക്കു വെള്ളകീറി. മരക്കുറികളിലും വേരുകളിലും തട്ടി മുട്ടി വസിലീസ മുന്നോട്ടു പൊയ്ക്കാണിരുന്നു. തിളങ്ങുന്ന തുഷാര ബിന്ദുക്കൾ അവളുടെ നീണ്ട മുടിയിൽ പറിപ്പിടിച്ചു. അവളുടെ കൈകാലുകൾ തണുത്തു മരവിച്ചു.

പെട്ടെന്ന് മറ്റൊരു സവാരിക്കാരൻ ആ വഴി വന്നു. അയാൾ ചുവന്ന വസ്ത്രങ്ങളാണ് ധരിച്ചിരുന്നത് അയാളുടെ കതിരും കതിരക്കോപ്പിനും ചുവപ്പുനിറമായിരുന്നു.

സൂര്യൻ ഉദിച്ചു. അതിന്റെ കിരണങ്ങൾ വസിലീസയെ തഴുകി. അവളുടെ തണുപ്പു മാറി. മുടിയിലെ മഞ്ഞുതുള്ളികൾ ഉണങ്ങി.

വസിലീസ ഒരിക്കൽപ്പോലും നില്ക്കാതെ പകൽ മുഴുവൻ നടന്നു. വൈകുന്നേരമായപ്പോൾ അവൾ മരങ്ങളില്ലാത്ത തുറസ്സായ ഒരു പ്രദേശത്തു എത്തി.

ചുറ്റും നോക്കിയപ്പോൾ ഒരു കുടിൽ കണ്ടു. കുടിയിനു ചുറ്റും മനുഷ്യരുടെ അസ്ഥികൊണ്ടുള്ള ഒരു വേലിയുണ്ടായിരുന്നു. വേലിയുടെ തലപ്പത്തു തലയോടുകളാണ് കത്തിനിർത്തിയിരുന്നത്. പടിവാതിൽ മനുഷ്യരുടെ കാലിലെ എല്ലുകൊണ്ടും സാക്ഷകൾ കയ്യിലെ എല്ലുകൊണ്ടും ഉണ്ടാക്കപ്പെട്ടതായിരുന്നു. അതിലെ പൂട്ടാകട്ടെ കടിച്ചുപിടിച്ച രണ്ടുവരി പല്ലുകളല്ലാതെ മറ്റൊന്നുമായിരുന്നില്ല.

വസിലീസ പേടികൊണ്ടു സ്കുഭിച്ചുനിന്നു. പെട്ടെന്ന് ഒരു കതിരസ്സുവാരിക്കാരൻ അവിടെ പ്രത്യക്ഷപ്പെട്ടു. അയാളുടെ വസ്ത്രങ്ങൾ കറുത്തതായിരുന്നു, കതിരും കതിരക്കോപ്പിനും കറുപ്പുനിറമായിരുന്നു. സവാരിക്കാരൻ പടിവാതിലിനടുത്തുവരെ കതിരയോടിച്ചു ചെന്നിട്ട് ഉടൻതന്നെ അപ്രത്യക്ഷനായി.

നേരം രാത്രിയായി. എന്തൊരു രാത്രി! വേലിയുടെ മുകളിലുള്ള തലയോട്ടികൾ മിന്നിത്തിളങ്ങി. ചുറ്റുപാടും പകൽസമയത്തെപ്പോലെ വെളിച്ചം പരന്നു.



വസിലീസ നിന്നു വിറച്ചു. യേംകൊണ്ടു് അവളുടെ കാലുകൾ തറയിൽ ഉറച്ചുപോയി. ആ യോനകമായ പരിസരത്തുനിന്നു് ഓടിക്കുറച്ചപ്പോൾ അവളുടെ കാലുകൾ അശക്തങ്ങളായിരുന്നു.

പെട്ടെന്നു് തന്റെ കാലിനടിയിൽ ഭ്രമി വിറയ്ക്കുകയും കലുങ്ങുകയും ചെയ്യുന്നതായി അവൾക്കു തോന്നി. ഒരു കയ്യിൽ ഉലക്കയും മറുകയ്യിൽ ഒരു ചുലും ചുഴറിക്കൊണ്ടു് ഒരു ഉരലിൽ ഇരുന്നു് ബാബയഗാ എന്ന ദുർമ്മതൃവാദിനി ആകാശത്തിലൂടെ സഞ്ചരിക്കുകയായിരുന്നു. അവൾ പടിവാതിലിനടുത്തേക്കു പറന്നുചെന്നിട്ടു് അലറി:

“ഏ-ഏ-ഏ! റഷ്യാക്കാരുടെ മണം! ആരാണവിടെ?”

വസിലീസ ബാബയഗായുടെ അടുത്തുചെന്നു് താണവണങ്ങിക്കൊണ്ടു് വിനയപുരസ്സരം പറഞ്ഞു:

“അമ്മമ്മേ! ഇതു ഞാനാണു്, വസിലീസ. രണ്ടാനമ്മയുടെ മക്കൾ വിളക്കു വാങ്ങിക്കാൻ എന്നെ ഇങ്ങോട്ടു് അയച്ചതാണു്.”

“ആഹാ, ഇതു നീയാണോ?” ബാബയഗാ പറഞ്ഞു. “നീന്റെ രണ്ടാനമ്മ എന്റെ ഒരു ബന്ധുക്കാരിയാണു്. നീ ഇവിടെ കുറച്ചുകാലം താമസിച്ചു് പണിയെടുക്കു്. അതു കഴിഞ്ഞു് നമുക്കു് വേണ്ടതു ചെയ്യാം..”

ബാബയഗാ ഉറക്കെ വിളിച്ചു പറഞ്ഞു: ഹേയ്! ബലമുള്ള താഴുകളേ, തുറക്കിൻ! പടിവാതിലെ, വഴികൊടുക്കു്!

വാതിൽ മലർക്കെ തുറന്നു. ബാബയഗാ തന്റെ ഉരൽ അകത്തേക്കു് ഓടിച്ചു. വസിലീസ അവളുടെ പിന്നാലെ നടന്നു് അകത്തുകയറി. പടിവാതിലിനകത്തു കടന്ന ഉടൻതന്നെ അവിടെ നിന്ന ഒരു ബർച്ചമരം ചില്ലുകൾ താഴ്ത്തി അവളെ അടിക്കാനോങ്ങി.

“അവളെ തൊട്ടുപോകരുതു്! ഞാൻ കൂട്ടിക്കൊണ്ടുവന്നതാണു്!” ബാബയഗാ ബർച്ചമരത്തോടു പറഞ്ഞു.



അവർ കടലിന്റെ മുൻവശത്തെത്തി. അവിടെ കിടന്ന പട്ടി വസിലീസയെ കടിക്കാൻ ചാടിവന്നു.

“അവളെ തൊട്ടുപോകരുത്! ഞാൻ കൂട്ടിക്കൊണ്ടുവന്നതാണ്!” ബാബയഗാ പറഞ്ഞു.

ഇടനാഴിയിൽവെച്ച് വസിലീസയെ മാന്തിക്കീറാനായി ഒരു കണ്ടൻപുച്ച ഓടിയെത്തി.

“അവളെ തൊട്ടുപോകരുത്! ഞാൻ കൂട്ടിക്കൊണ്ടുവന്നതാണ്!” ബാബയഗാ പറഞ്ഞു.

പിന്നീട് അവൾ വസിലീസയുടെ നേരെ തിരിഞ്ഞു താക്കീതു ചെയ്തു: “വസിലീസ, ഇവിടന്ന് ഓടിപ്പോകാൻ എളുപ്പമല്ലെന്ന് മനസ്സിലാക്കിക്കോ! എന്റെ പുച്ചു നിന്നെ മാന്തിപ്പോളിക്കും. പട്ടി കടിച്ചു പറിക്കും. ബർച്ചമരം അടിച്ചു നിന്റെ കണ്ണുപൊട്ടിക്കും. പുറത്തേക്കിറങ്ങാൻ പടിവാതിൽ തുറക്കുകയില്ല.”

ബാബയഗാ സ്വന്തം മുറിയ്ക്കലിൽ കടന്ന് ഒരു ബഞ്ചിൽ നീണ്ടുനിവർന്നു കിടന്നു.

“കറുത്തപെണ്ണേ! തിന്നാൻ എന്തെങ്കിലും കൊണ്ടുവോ,” ബാബയഗാ വിളിച്ചുപറഞ്ഞു.

കറുത്തപെണ്ണു ഓടിവന്ന് ബാബയഗാക്കു ക്ഷണം വിളമ്പി: ഒരു കടം നിറയെ റഷ്യൻ സൂപ്പ്, രണ്ടു കട്ടകം പാൽ, ഇരുപതു കോഴി, നാലു താറാവ്, അര കാള, ഒരു പന്നി, രണ്ടു അട, വീപ്പകണക്കിന് മദ്യം.

ബാബയഗാ അതു മുഴുവൻ തിന്നുകയും കടിക്കുകയും ചെയ്തു. എന്നാൽ ഒരു റൊട്ടി കഷണം മാത്രമാണ് അവൾ വസിലീസയ്ക്കു കൊടുത്തത്.

“വസിലീസ, ഇതാ ഒരു ചാക്കു ചാമയരി. ഇതു ഓരോന്നായി തിരിഞ്ഞു പെറുക്കി നല്ലതു മാത്രം ഒരു ചാക്കിൽ കെട്ടിവയ്ക്കണം. ഒരൊറ്റ കറുത്ത അരിയെങ്ങാൻ കണ്ടുപോയാൽ ഞാൻ നിന്നെ അപ്പോൾത്തന്നെ പിടിച്ചു തിന്നും..”



ബാബയഗാ കണ്ണടച്ചുകിടന്നു. അവൾ കൂർക്കം വലിച്ചു ഉറക്കമായി.

വസിലീസ പാവ പുറത്തെടുത്തു തനിക്കു കിട്ടിയ റൊട്ടി ക്ഷണം അതിനു കൊടുത്തു.

“കഞ്ഞിപ്പാവേ, നീ ഈ റൊട്ടി തിന്നു. ഞാൻ എന്റെ ദുഃഖം മുഴുവൻ നിന്നോടു പറയാം. ബാബയഗാ എന്നെ ദുഷ്ടനായ ഒരു പണി എല്ലിച്ചിരിക്കുകയാണ്. അതു ചെയ്തില്ലെങ്കിൽ എന്നെ അവൾ തിന്നുകളയും.”

“വിഷമിക്കേണ്ട,” പാവ പറഞ്ഞു. “കണ്ണടച്ചു ഉറങ്ങിക്കൊ. നേരം വെളുക്കുമ്പോൾ എന്തെങ്കിലും ഒരു പോംവഴി ഉണ്ടാകും.”

വസിലീസ ഉറങ്ങിയ ഉടനെ പാവ ഉറക്കെ വിളിച്ചുപറഞ്ഞു: “കാക്കകളെ, കുരുവികളെ, പ്രാക്കളെ, പരുന്തുകളെ, വസിലീസയെ സഹായിക്കാൻ പറന്നു വരിൻ!”

പക്ഷികൾ നാനാദിക്കിൽനിന്നും പററം പററമായി പറന്നുത്തി. കണ്ണുകൊണ്ടു കാണാനോ നാക്കുകൊണ്ടു പറയാനോ കഴിയാത്തത്ര പക്ഷികൾ. അവ ചിറകിട്ടിക്കുകയും കളകളുൾക്കൂടി പൊഴിക്കുകയും ചെയ്തുകൊണ്ടു പണി തുടങ്ങി. അവ ചാമയരികൾ ഒരോന്നായി വളരെ വേഗം തിരിഞ്ഞുപെറുക്കി. നല്ല അരികൾ ചാക്കിലേക്കും കറുത്തവ പക്ഷികളുടെ വയറ്റിലേക്കും പോയി. രാത്രി വളരെ വേഗം കഴിഞ്ഞെന്നു തോന്നി. ചാക്കു നിറഞ്ഞു.

പക്ഷികൾ പണി മുഴുവിയ്ക്കുന്നിടത്തു വെളുത്ത വസ്ത്രമണിഞ്ഞ സവാരിക്കാരൻ വെള്ളക്കുതിരപ്പുറത്തു ആവഴി കടന്നുപോയി. കിഴക്കു വെള്ളകീറി. ബാബയഗാ ഉണർന്നു.

“ഞാൻ പറഞ്ഞ പണി ചെയ്തുകഴിഞ്ഞോ, വസിലീസ,” അവൾ ചോദിച്ചു.

“ചെയ്തുകഴിഞ്ഞു, അമ്മമ്മേ.”

ബാബയഗാക്കു “അതു തീരെ രസിച്ചില്ല. പക്ഷെ എന്തു ചെയ്യാനാണ്?”

“ഇം,” അവൾ മുക്രിച്ചു. “ഞാൻ വേട്ടയ്ക്കു പോവുകയാണ്. നീ ആ മൂലയിൽ കെട്ടിവെച്ചിരിക്കുന്ന ചാക്കിലെ പയറും കടകും വേർതിരിച്ചു പ്രത്യേകം പ്രത്യേകം കൂട്ടി വയ്ക്കു. അതു ചെയ്തില്ലെങ്കിൽ നിന്നെ ഞാൻ ഇന്നു ശാപ്പിടും.”

ബാബയഗാ മുറുത്തിറങ്ങി ചുളുമടിച്ചു. ഉടൻ തന്നെ ഉറലും ഉലക്കയും ഓടിയെത്തി.

ചുവന്ന സവാരിക്കാരൻ കടന്നു പോയി. സൂര്യൻ ഉദിച്ചു. ബാബയഗാ ഉറലിൽ കയറിയിരുന്ന് ഉലക്കയും ചുലും ചുഴറിക്കൊണ്ടു യാത്രയായി.

വസിലീസ ഒരു റൊട്ടിത്തരി എടുത്തു പാവയ്ക്കു കൊടുത്തു.

“എന്റെ പൊന്നു പാവേ! എന്നെ രക്ഷിക്കണേ!” അവൾ അപേക്ഷിച്ചു.

പാവ മുഴങ്ങുന്ന ശബ്ദത്തിൽ വിളിച്ചു പറഞ്ഞു:

വീട്ടിലും കാട്ടിലും വയലിലും മലയിലുമുള്ള എലികളേ, ഓടിവരിൻ!

എലികൾ കൂട്ടം കൂട്ടമായി വന്നു ചേർന്നു. കണ്ണുകൊണ്ടു കാണാനോ നാക്കുകൊണ്ടു പറയാനോ ആവാത്തത്ര എലികൾ. അര നാഴികകൊണ്ടു അവ പയറും കടകും വേർതിരിച്ചു.

നേരം സന്ധ്യയാകാറായി. കറുത്തപെണ്ണു മേശപ്പുറത്തു വിവേങ്ങര നിരത്തിവെച്ചിട്ടു ബാബയഗായുടെ വരവും പ്രതീക്ഷിച്ചു ഇരുന്നു.

കറുത്ത സവാരിക്കാരൻ കതിരയോടിച്ചു പോയി. നേരം രാത്രിയായി. വേലിത്തലപ്പത്തുള്ള തലയോട്ടികൾ പ്രകാശം പരത്തി. മരങ്ങൾ ഞരങ്ങി. ഇലകൾ ഉലഞ്ഞു. കണ്ണടച്ചു തുറക്കുമ്പു മനുഷ്യരെ അങ്ങിനെതന്നെ വിഴുങ്ങിക്കളയുന്ന കൗശലക്കാരിയും കബുദ്ധിയുമായ ബാബയഗാ തിരിച്ചുവന്നു.

“ഞാൻ പറഞ്ഞതുപോലെ ചെയ്തോ, വസിലീസാ?” അവൾ ചോദിച്ചു.

“എല്ലാം ചെയ്തു, അമ്മമ്മേ.”

ബാബയഗാസ്ത്ത് ദേഷ്യം സഹിക്കാൻ കഴിയാതെയായി, പക്ഷെ എന്തു പറയാനാണ്!

“ശരി. നീ കിടന്നു ഉറങ്ങിക്കോ. ഞാനും കിടക്കാൻ പോകയാണ്.”

വസിലീസ അടുപ്പിന്റെ പിന്നിലേക്കു പോയി. ബാബയഗാ കറുത്തപെണ്ണിനോടു ഇങ്ങിനെ പറയുന്നത് അവൾ കേട്ടു:

“കറുത്തപെണ്ണേ, അടുപ്പു കത്തിക്കൂ. ചുളയ്ക്കു നല്ല ചുട്ടുണ്ടായിരിക്കണം. ഞാൻ ഉറങ്ങിയെണീറ്റാലുടൻ വസിലീസയെ ചുട്ടുതിന്നാൻ പോകയാണ്.”

ബാബയഗാ ഒരു ബഞ്ചിൽ കിടന്നു. താടി ഒരു അലമാരിയിൽ താങ്ങിവെച്ചു ഒരു കാലുകൊണ്ടു പുതച്ചു മുടി അവൾ ഉറക്കമായി. അവൾ കൂർക്കംവലിക്കുന്ന ശബ്ദംകൊണ്ടു കാടാകെ ഞെട്ടി വിറച്ചു.

വസിലീസ പൊട്ടിക്കരഞ്ഞു. അവൾ പാവ പുറത്തെടുത്തു ഒരു തരി റൊട്ടി അതിനു കൊടുത്തു.

“കഞ്ഞിപ്പാവേ, ഈ റൊട്ടി തിന്നു. ഞാൻ എന്റെ സങ്കടം മുഴുവൻ നിന്നോടു പറയാം. ബാബയഗാ എന്നെ ചുട്ടുതിന്നാൻ പോകയാണ്,” വസിലീസ പറഞ്ഞു.

അവിടെനിന്നു രക്ഷപ്പെടാനുള്ള മാർഗ്ഗം പാവ അവൾക്കു പറഞ്ഞുകൊടുത്തു.

വസിലീസ കറുത്തപെണ്ണിന്റെ അടുത്തുചെന്നു താണവണങ്ങിയിട്ടു അപേക്ഷിച്ചു.

“കറുത്തപെണ്ണേ, എന്നെ രക്ഷിക്കണേ! അടുപ്പു കത്തിക്കു നേവേൾ ശരിക്കു കത്താതിരിക്കാൻ വിറകിൽ വെള്ളമൊഴിക്കണം. ഞാൻ എന്റെ പട്ടുതുവാല നിനക്കു സമ്മാനിക്കാം.”

കറുത്തപെണ്ണു മറുപടി പറഞ്ഞതു ഇപ്രകാരമാണ്:

“ശരി, ഞാൻ നിന്നെ സഹായിക്കാം. തീ കൂട്ടാൻ ഞാൻ വളരെയേറെ സമയം ചെലവഴിക്കാം. കൂടാതെ ബാബയഗാ രാത്രിമുഴുവൻ ഉറങ്ങാനായി ഞാൻ അവളുടെ കാലിൽ ഇക്കിളി കൂട്ടുകയും ചൊറിയുകയും ചെയ്യാം. നീ ഓടിപ്പോയ്ക്കോ.”

“മൂന്നു കുതിരസ്സുവാരിക്കാർ എന്നെ പിടികൂടയാലോ?”

“ഇല്ല, അതുണ്ടാകയില്ല,” കറുത്തപെണ്ണു പറഞ്ഞു. “വെള്ളക്കുതിരക്കാരൻ പകലും ചുവന്നകുതിരക്കാരൻ സൂര്യനും കറുത്തകുതിരക്കാരൻ രാത്രിയുമാണ്. അവർ നിന്നെ ഉപദ്രവിക്കയില്ല.”

വസിലീസ ഇടനാഴിയിലേക്കു ഇറങ്ങി. കണ്ടൻപുച്ചു അവളെ മാന്മാൻ പാഞ്ഞുവന്നു. അവൾ അതിനു ഒരപ്പം ഇട്ടുകൊടുത്തു. അതു അവളെ തൊട്ടില്ല.

വസിലീസ ഉമ്മറപ്പടികൾ ഇറങ്ങാൻ തുടങ്ങിയപ്പോൾ പട്ടി അവളെ കടിക്കാൻ ഓടിയെത്തി. അവൾ അതിനു ഒരു കഷണം റൊട്ടി ഇട്ടുകൊടുത്തു. അതു വാലാട്ടിക്കൊണ്ടു തിരിച്ചുപോയി.

വസിലീസ മുറുത്തിറങ്ങി ഓടി. ബർച്ചു മരം അവളെ അടിക്കാൻ ആഞ്ഞു. പക്ഷെ വസിലീസ അതിൽ ഒരു റിബൺ കെട്ടിയപ്പോൾ കടന്നുപോവാൻ മരം അവളെ അനുവദിച്ചു.

പടിവാതിൽ അടയാൻ തുടങ്ങി. പക്ഷെ വസിലീസ അതിന്റെ വിജാഗരികളിൽ എണ്ണ പുരട്ടിയപ്പോൾ അതു താനെ തുറന്നു.

വസിലീസ ഇരുണ്ട കാട്ടിലേക്കിറങ്ങി. ആ സമയത്തു കറുത്ത സവാരിക്കാരൻ കുതിരയോടിച്ചു കടന്നു പോയി. കുറാക്കു റിന്റട്ടു! വിളക്കില്ലാതെ അവൾ എങ്ങിനെ വീട്ടിലേക്കു മടങ്ങും? അവിടെച്ചെന്നു എന്തു പറയും. രണ്ടാനമ്മ അവളെ ജീവനോടെ വച്ചേക്കുമോ? വസിലീസ പാവയോടു ഉപദേശം ചോദിച്ചു. അതു പറഞ്ഞുകൊടുക്കുകയും ചെയ്തു.

വസിലീസ വേലിത്തലപ്പത്തുനിന്നും ഒരു തലയോട്ടിയെടുത്തു ഒരു കമ്പിന്റെ അറ്റത്തു കത്തിനിർത്തി, അതുമായി മുന്പോട്ടുപോയി. തലയോട്ടിയുടെ കണ്ണുകൾ കത്തിജ്വലിച്ചുകൊണ്ടിരുന്നു. അതിന്റെ പ്രകാശത്തിൽ രാത്രി പകലായി മാറി.

കറെ കഴിഞ്ഞു ബാബയഗാ ഉണർന്നു മുരിനിവർത്തി. വസിലീസ രക്ഷപ്പെട്ടു എന്നു മനസ്സിലായപ്പോൾ അവൾ ഇടനാഴിയിലേക്കു പാഞ്ഞു.

“വസിലീസ ഓടിപ്പോയപ്പോൾ നീ അവളെ മാന്തിയോ, കണ്ടുപോയില്ലേ?” അവൾ ചോദിച്ചു.

“ഇല്ല, അവൾ എനിക്ക് ഒരപ്പം തന്നുകൊണ്ടു ഞാൻ അവളെ കടത്തി വിട്ടു. ഞാൻ കഴിഞ്ഞ പത്തു വർഷമായി നിങ്ങളെ സേവിക്കുന്നു. എന്നിട്ടും ഒരു റൊട്ടിക്കഷണംപോലും നിങ്ങൾ ഒരിക്കലും തന്നിട്ടില്ല,” പൂച്ച പറഞ്ഞു.

ബാബയഗാ മുറുത്തു കൂടി ഓടി.

“വിശ്വസ്തനായ എന്റെ പട്ടി, നീ വസിലീസയെ കണ്ടിട്ടില്ലേ?” അവൾ ചോദിച്ചു.

“ഇല്ല,” പട്ടി പറഞ്ഞു. “അവൾ എനിക്ക് ഒരു കഷണം റൊട്ടി തന്നു. ഞാൻ അവളെ കടത്തിവിട്ടു. ഞാൻ എത്ര കാലമായി നിങ്ങളെ സേവിക്കുന്നു. എന്നിട്ടും ഒരു എല്ലിമുട്ടിപ്പോലും നിങ്ങൾ എനിക്ക് തന്നിട്ടില്ല.”

“ബർച്ചേ, ബർച്ചേ!” ബാബയഗാ അലറി. “നീ വസിലീസയുടെ കണ്ണുപൊട്ടിച്ചിട്ടില്ലേ?”

“ഇല്ല,” ബർച്ചമരം പറഞ്ഞു. “വസിലീസ എന്റെ ശാഖകൾ ഒരു റിബൺകൊണ്ടുകെട്ടി. ഞാൻ അവളെ കടത്തിവിട്ടു. കഴിഞ്ഞ പത്തുവർഷമായി ഞാൻ ഇവിടെ വളരുന്നു. നിങ്ങൾ ഇതേവരെ ഒരു ചരടുകൊണ്ടുപോലും അവ കെട്ടിവെച്ചിട്ടില്ല.”

ബാബയഗാ പടിവാതിലിനടുത്തേക്ക് ഓടി.

“പടിവാതിലേ, പടിവാതിലേ! വസിലീസ പുറത്തു കടക്കാതെ നീ അടഞ്ഞിട്ടില്ലേ?”

“ഇല്ല,” വാതിൽ പറഞ്ഞു. “അവൾ എന്റെ വിജാഗരികൾക്ക് എണ്ണയിട്ടുകൊണ്ടു ഞാൻ അവളെ കടത്തിവിട്ടു. എത്രകാലമായി ഞാൻ നിങ്ങളെ സേവിക്കുന്നു, എന്നിട്ടും നിങ്ങൾ അവയിൽ പച്ചവെള്ളംപോലും പുരട്ടിയിട്ടില്ല.”

ബാബയഗാ കലിനുള്ളി. അവൾ പൂച്ചയെ തൊഴിക്കുകയും പട്ടിയെ അടിക്കുകയും പടിവാതിൽ തല്ലിപ്പൊളിക്കുകയും മരം വെട്ടിക്കളയുകയും ചെയ്തു. അത്രയും കഴിഞ്ഞപ്പോഴേക്കും അവൾക്ക്



കലശലായ ക്ഷീണം തോന്നിയതിനാൽ വസിലീസയുടെ കാര്യം അവൾ പാടെ മറന്നുപോയി.

വസിലീസ വീട്ടിലേക്ക് ഓടി. അപ്പോഴും വീട്ടിൽ വെളിച്ചമുണ്ടായിരുന്നില്ല. രണ്ടാനമ്മയുടെ മക്കൾ രണ്ടുപേരും ഓടിവന്ന് അവളെ ശകാരിച്ചു:

“വെളിച്ചം കൊണ്ടുവരാൻ ഇത്ര താമസിച്ചതെന്താണ്? ഞങ്ങൾ എത്ര ശ്രമിച്ചിട്ടും വിളക്കു കത്തിക്കാൻ കഴിയുന്നില്ല. അടുത്ത വീട്ടിൽ നിന്ന് തന്ന വിളക്ക് അകത്തു കൊണ്ടുവന്നപ്പോൾത്തന്നെ അണഞ്ഞുപോയി. ഒരു പക്ഷെ നിന്റെ കയ്യിലെ വെളിച്ചം അണയുകയില്ലായിരിക്കും.”

അവർ തലയോട്ടി കടിലിനകത്തേക്കു കൊണ്ടുപോയി. അതിന്റെ കണ്ണുകൾ രണ്ടാനമ്മയേയും പെൺമക്കളേയും തുറിച്ചു നോക്കിക്കൊണ്ടിരുന്നു. അവരുടെ ദേഹം പൊള്ളിത്തുടങ്ങി. അവർ ഓടിയൊളിക്കാൻ ശ്രമിച്ചെങ്കിലും കത്തിജ്വലിക്കുന്ന കണ്ണുകൾ എല്ലായിടത്തും അവരെ പിൻതുടർന്നു. നേരം വെളുത്തപ്പോഴേക്കും അവർ മൂവരും കത്തി ചാമ്പലായിപ്പോയി! വസിലീസയ്ക്കു മാത്രം യാതൊരു കഴപ്പുമില്ല.

വസിലീസ തലയോട്ടി മുറുത്തു കഴിച്ചിട്ടു. അവിടെ ചുവന്ന പൂക്കളുള്ള ഒരു റോസാചെടി കിളിർത്തുവന്നു.

വസിലീസക്ക് ആ കടിലിൽ താമസിക്കാൻ ആഗ്രഹമുണ്ടായിരുന്നില്ല. അവൾ പട്ടണത്തിൽ ചെന്നു് ഒരു വൃദ്ധയോടൊപ്പം താമസംതുടങ്ങി.

ഒരു ദിവസം വസിലീസ വൃദ്ധയോടു പറഞ്ഞു:

“ജോലിചെയ്യാതെ വെറുതെ ഇരുന്നത് ഞാൻ മുഷിഞ്ഞു. അമ്മൂമ്മെ, എന്നിക്ക് കുറച്ചു ചണനാര വാങ്ങിത്തരൂ. മുന്തിയ ഇനമായിരിക്കണം.”

വൃദ്ധ ചണനാര വാങ്ങിക്കൊണ്ടുവന്നു. വസിലീസ പണിതുടങ്ങി. അതിൽനിന്ന് അവൾ സ്വർണ്ണനിറമുള്ള അതിലോലമാ

യ നൂലു നൂറെടുത്തു. ആ നൂലുപയോഗിച്ചു് അവൾ തുണി നെയ്തു. മടക്കിയെടുത്താൽ ഒരു സൂചിക്കുഴയിലൂടെ കടത്താവുന്നത്ര നേർമ്മയുള്ള തുണിയായിരുന്നു അതു്. അവൾ ആ തുണി അലക്കിക്കോടിനിറം കളഞ്ഞപ്പോൾ അതിനു് മഞ്ഞിന്റെ വെണ്മയുണ്ടായി.

“അമ്മൂമ്മെ,” വസിലീസ പറഞ്ഞു. “ഈ തുണി വിറുപ്പണം എടുത്തോളൂ.”

വൃദ്ധ ആ തുണി നോക്കി അതുതപ്പെട്ടു.

“ഇതു വില്ലാൻ പാടില്ല, മോളെ! ഈ തുണി രാജകുമാരന്മാർക്കു ധരിക്കാനുള്ളതാണ്. ഞാൻ ഇതു് കൊട്ടാരത്തിൽ കൊണ്ടുപോയി കാഴ്ചവയ്ക്കും.”

വൃദ്ധ തുണി കൊട്ടാരത്തിലേക്കു കൊണ്ടുപോയി. രാജകുമാരൻ അതു കണ്ടു് അതിശയിച്ചു.

“ഇതിനു് എന്തു തരണം?” അദ്ദേഹം ചോദിച്ചു.

“ഇതു വില്ലാനുള്ളതല്ല. അവിടത്തേക്കു കാഴ്ചവയ്ക്കാൻ കൊണ്ടുവന്നതാണ്.”

രാജകുമാരൻ വൃദ്ധയോടു് നന്ദിപറഞ്ഞു. അനേകം സമ്മാനങ്ങൾ നൽകിയാണ് അദ്ദേഹം അവരെ മടക്കിയയച്ചതു്.

എന്നാൽ ആ മനോഹരമായ തുണികൊണ്ടു് കുപ്പായം തുണാൻതക്ക കരവിരുത്തുള്ള ഒരു തുണൽക്കാരിയെ കണ്ടുപിടിക്കാൻ രാജകുമാരനു കഴിഞ്ഞില്ല. അതുകൊണ്ടു് അദ്ദേഹം വൃദ്ധയെത്തന്നെ കൊട്ടാരത്തിലേയ്ക്കു വിളിപ്പിച്ചു.

“ഈ മനോഹരമായ തുണി നെയ്തെടുത്ത നിങ്ങൾക്കുമാത്രമേ ഇതുകൊണ്ടു് എന്നിക്കൊരു കുപ്പായം തുണിത്തരാൻ കഴിയുകയുള്ളൂ,” രാജകുമാരൻ പറഞ്ഞു.

“നൂൽ നൂറതും തുണി നെയ്തതും ഞാനല്ല, വസിലീസ എന്നു പേരുള്ള ഒരു പെൺകിടാവാണ്.”

“എന്നാൽ എന്നിക്ക് ഒരു കുപ്പായം തുണിത്തരാൻ അവളോടു പറയൂ.”

വൃദ്ധ വീട്ടിൽച്ചെന്നു് വസിലീസയോടു് കാര്യങ്ങളെല്ലാം പറഞ്ഞു.



വസിലീസ കപ്പായം തുന്നി. അവൾ അതിൽ പട്ടുനൂലുകൊണ്ടു ചിത്രപ്പണി ചെയ്തു, ഉരുണ്ട വെൺമുത്തുകൾ തുന്നിപ്പിടിപ്പിച്ചു. കപ്പായം വൃദ്ധയുടെ കയ്യിൽ കൊട്ടാരത്തിലേക്കു കൊടുത്തയച്ചിട്ടു വസിലീസ ഒരു തൂവാല തുന്നിക്കൊണ്ടു ജനലിനടുത്തിരുന്നു.

ഒരു രാജകിങ്കരൻ തന്റെ അടുത്തേക്കു ഓടിവരുന്നതാണു് തലയുയർത്തി നോക്കിയപ്പോൾ അവൾ കണ്ടതു്.

“നീ കൊട്ടാരത്തിലേക്കു ചെല്ലണമെന്നു് രാജകുമാരൻ കല്പിച്ചിരിക്കുന്നു,” അയാൾ പറഞ്ഞു.

വസിലീസ കൊട്ടാരത്തിലെത്തി. രാജകുമാരൻ അവളുടെ സൗന്ദര്യത്തിൽ മതിമയങ്ങിപ്പോയി.


“നിന്നെ പിരിഞ്ഞിരിക്കാൻ ഞാൻ അശക്തനാണു്. നീ എന്റെ ഭാര്യയായിരിക്കണം,” അദ്ദേഹം പറഞ്ഞു.

അവളുടെ പാലുപോലെ വെളുത്ത കരങ്ങൾ രണ്ടും ഗ്രഹിച്ചു് രാജകുമാരൻ അവളെ തന്റെ അടുത്തിരുത്തി.

വസിലീസയുടേയും രാജകുമാരന്റേയും കല്യാണം കഴിഞ്ഞു. വസിലീസയുടെ അച്ഛൻ തിരിച്ചെത്തിയപ്പോൾ അയാളും കൊട്ടാരത്തിൽ താമസമാക്കി.

വൃദ്ധയേയും വസിലീസ തന്നോടൊപ്പം പാർപ്പിച്ചു. അപ്പോഴും ആ കൊച്ചു പാവയെ വസിലീസ തന്റെ ഉടുപ്പിന്റെ കീഴയിൽതന്നെ സൂക്ഷിച്ചു.

ഇപ്പോഴും അവർ സുഖമായി താമസിക്കുന്നു, നാം വിരുന്നുണ്ണാൻ ചെല്ലുന്നതു കാണ്തു്.



ഉള്ളടക്കം
 തീപ്പക്ഷി
 തവളരാജകുമാരി
 ചെമ്പൻ കുതിര
 വാളമീൻ കല്പിക്കുന്നു
 സുന്ദരിയായ വസിലീസ



© ഉള്ളടക്കവും ചിത്രങ്ങളും.
പ്രോഗ്രസ്സ് പബ്ലിഷേഴ്സ്, 1976

